

ఆంధ్రభూమి

సర్వవిషయములను చర్చించు
సచిత్రాంధ్ర మాసపత్రిక.



స్థాపితము ౧౯౩౩.
సాలుచందా 1-8-0.

సంపాదకుడు :
ఆంధ్ర శేషగిరిరావు, సి.ఐ.

సంపుట : ౫, ధాతు, మాఘము : ఫిబ్రవరి, 1937. సంచిక : 2.

సంపాదకీయ సమాలోచన

1. కాంగ్రెస్ కు ఓటు చేయుడు :—

ఈ నెల 18-వ తేదీని మనరాజధానియందు ఎన్నికలు జరుగనున్నవి. ఈసారి ఎన్నికలయందు కాంగ్రెసుకూడ పాల్గొనుచున్నది. ఏబది సంవత్సరములుగ ప్రజాహితముకోఱు అనేకరీతుల ప్రభుత్వమును ప్రతిఘటించుచు విశాలవిశ్వముయొక్క అద్భుతదృష్టిని ఆకర్షించిన కాంగ్రెస్ యొక్క ఆదేశమును శిరసావహించి ఓటరులందరును కాంగ్రెసు నిలిపిన అభ్యర్థులకు తమసమ్మతులనిచ్చి కాంగ్రెసు పలుకుబడిని లోకమునకు నెల్ల డింతురుగాకయని కోరెదము. ఓటరులు తాము ఓటుచేయునపుడు తమదృష్టిని వ్యక్తులపై గాక కాంగ్రెస్ మహాసంస్థపై నిలిపియుంచెదరుగాక !

2. పసుపురంగు శుభంకరమైనది :—

అనంతకాలమునుంచి పసుపురంగు భారతదేశమున శుభంకరమైనదిగా పరిగణింపబడుచున్నది. కళ్యాణకరమైన ఆరంగును కాంగ్రెస్ వారు చేకొని తమ ఎన్నికలపెట్టెలకు హత్తించినారు. కాంగ్రెస్ వారికి జయముకలిగి తీరుననుటకు ఇది యొక మంచిసూచన. భావి ఫలములు ఇట్లు ఏదియో యొకరూపమున భగవంతుడు మనకు చూపుచునేయుండును. ఎట్లును కాంగ్రెసుకు జయముతప్పదు కావున సంశయగ్రస్తు లెల్లరును నిశ్చలమనస్కులై కాంగ్రెస్ వారి పసుపుపచ్చని పెట్టెలలో తమ ఓట్లనువైచి దేశమునకు శుభమును కూర్చురుగాక !

3. నవ్యసాహిత్య పరిషత్తు ఏడవవార్షికోత్సవము :—

గతమాసము 23, 24 తేదీలలో గుంటూరు పురమందిరములో నవ్యసాహిత్య పరిషత్తువారి పంచమవార్షికోత్సవము జయప్రదముగ సాగినందులకు మిక్కిలి ఆనందితులమగుచున్నాము. ఈసమావేశమునకు శ్రీ గిడుగు వెంకటరామమూర్తి పంతులుగారు అధ్యక్షత వహించుటచే అనంతగౌరవము కలిగినది. కాని సమావేశసమయము కనిపించిన ఉత్సాహము

హము తరువాతి కార్యాచరణమున కనిపించుటలేదు. నవ్యసాహిత్యపరిషత్తు ప్రబలముగా యువకులది. యువకుల కుండదగిన కార్యశౌర్యము మాత్రము అందు మృగ్యముగా నున్నది. నవ్యసాహిత్యపరిషత్తువారు దీనిని గమనింతురుగాక !

౧. యం. యస్. యమ్. రై ల్యే కం పెనీ కం ట్రాక్టు గ డు వు :—

యం. యస్. యమ్. రై ల్యే కం పెనీ వారి కంట్రాక్టుగడువు ఈయేటితో తీరనున్నది. మరికొన్ని రై ల్యే కం పెనీలవలెనే ఈ కం పెనీని కూడ ఇకమీదట భారతప్రభుత్వమువారు స్వాధీనముచేసికొందురని ప్రజలు నమ్మియుండిరి. ఈనమ్మకమునకు వ్యతిరేకముగా ఇప్పు డీ కం పెనీ వారి కంట్రాక్టుగడువు 1945 వరకును పొడిగించిరిని తెలియుచున్నది. ఇట్టి విషయములందైనను ప్రభుత్వమువారు ప్రజాభిప్రాయమును గుర్తింపకుండుట శోచనీయము.

౨. గోదావరి మండలమున తాటిచెట్ల కల్లుగీత :—

గోదావరి మండలమున శెట్టిబలిజకులస్థులకు తాటిచెట్ల కల్లుగీత సంక్రాంతిమొదలు నాలుగు మాసములవఱకు తప్పక ఊండెడుపని. ఈ నాలుగు మాసములను వారి కదియే ప్రధానవృత్తియని చెప్పవచ్చు. తాటికల్లునుంచి వారు బెల్లమువండి ప్యారికంపెనీవారికి అమ్ముదురు. కంపెనీవారి బెల్లమునుకొని సామర్లకోటలోని తమ పంచదార ఫ్యాక్టరీయందు పంచదార, సారాయి, పిప్పరమెంట్లు మున్నగునవి తయారుచేయుదురు. ఇందువలన వారు విశేష లాభమును తీయుచునే యున్నారు. తమ కిట్టి విశేషలాభము కలుగుటకు కారణభూతులగుచున్న సెట్టిబలిజలపై మాత్రము కంపెనీవారికి ప్రత్యేకాభిమానము లేకున్నది. తాటి బెల్లము కొనుగోలు విషయమున ప్యారికంపెనీవారికి పోటీదారు లేవ్వరును లేరు. అగుట వారు చెప్పినధరకే సెట్టిబలిజలు తమ కష్టార్జితమగు తాటిబెల్లమును విక్రయింపవలసిన వారగుచున్నారు- దీనికితోడు ఈయేడు ఎక్స్యూజు అధికారులుకూడ సెట్టిబలిజలపై కొత్త నిర్బంధములను తెచ్చిపెట్టిరి. ఈ కారణముల అన్నిటిచేతను వేసరి సెట్టిబలిజలు ఈయేడు కల్లు గీయుటకు నిరాకరించి సమ్మెకట్టిరి. గోదావరి మండలమున విస్తరించియున్న ఈ జాతి వారిట్లు ఇప్పుడు తాత్కాలికపు నిరుద్యోగమునబడి మ్రగ్గుచున్నారు. ఈ కులమువారు బర్మాకు వలసవెళ్ళి వచ్చుటకు అలవడియున్నారు. కాని రాజకీయకారణములవలన వీరికిపుడు బర్మావైపుకూడ మోజుపోవుటలేదు. ఎట్లులైనను ఈ కులమువారి కివి కష్టదినములు. నాయకులు తగు ప్రయత్నములుగావించి మోక్షపాత్ర మాలోచించి కులసముద్ధరణమునకు గడంగవలసి యున్నది.

౩. హిందూ దేశమున చలిజ్వర బాధ :—

హిందూదేశమున చలిజ్వరబాధ క్రమముగ అతిశయించుచున్నది. 1934-వ సంవత్సరమున 13 లక్షలమంది మనులు ఒక్క చలిజ్వరము కారణముగ మరణించిరిని తెలియుచున్నది. ఇట్లు చనిపోవారిలో పలువురకు ఆసుపత్రులయొక్క కాని ప్రయివేటు డాక్టర్లయొక్క కాని సాయము లభించలేదనియే చెప్పవలసియున్నది. ఏడాదికి పదమూడులక్షల

ప్రాణుల మరణమునకు కారణమగుచున్న చలిజ్వర దేవతను దేశమునుండి సత్వరముగ పార ద్రోలుటకు అధికారులును, ప్రజానాయకులును తీవ్రముగ కృషిసల్పవలసియున్నది.

౧. స్కూలులపై నలు పరీక్ష సెంటరుల తగ్గింపు :—

స్కూలులపై నలువరకు తరగతులున్న ప్రతి పాఠశాలయందును ఇంతవరకు స్కూలులపై నలు పరీక్షకు సెంటరు ఉండినది. ఇకమీదట ఈ సెంటరులు చాలభాగము తగ్గింపబడు ననియు, ఒక్కొక్క జిల్లాకు ఏవో కొన్ని నిర్దిష్టస్థలములందు మాత్రమే సెంటరులు ఏర్పాటు చేయుదురనియు తెలియవచ్చుచున్నది. ఈవార్త నిజమైనదేయగుచో విద్యార్థులకు పరీక్షల ముందు స్థానభ్రష్టత, కొత్తతావులందు భోజనము, అదనపు ప్రయాణపు ఖర్చులు తగులును. ఈతగులుబాటు కోరదగినదికాదు. విద్యార్థుల తలదండ్రులును, పాఠశాలాధికారులును ఈ విషయమై తగు ఆందోళన తరుణమున కావింపవలసియున్నది.

౨. తురుష్క స్థానమున స్త్రీలకు సైనిక శిక్షణము :—

ఘోషాదురాచారమునకు ఆదిపీఠమైయుండిన తురుష్క స్థానమున పదిపండ్లెండు వత్సరములుగ స్త్రీలు పొందుచున్న అభివృద్ధి అద్భుతాపహాముగ నున్నది. ఘోషా ఆచార మిప్పుడచ్చట దొరకనివస్తువైనది. ఇటీవల అచటి విద్యాశాఖమంత్రి ప్రతిబాలికయు పాఠశాలలో అధ్యసించు ఇతర విషయములతోబాటు గుర్రపుస్వారి, కత్తిసాము, మోటారు నడుపుట, తుపాకిపేల్పుట మున్నగు సైనికశిక్షలనుకూడ విధిగా నేర్వవలయునని ఆర్డరు జారీచేసినాడు. ఈ సైనికశిక్షలయందు పరిచయ మేర్పడినగాని విద్యార్థినులకు సర్దిఫికెట్టుల నీయరాదని అతనిఆజ్ఞ. అచటిస్త్రీలు మొన్నటివరకు భారతస్త్రీల కెంతయో వెనుకబడి యున్నారు. మరినాలుగు సంవత్సరములకు భారతస్త్రీలు అచటిస్త్రీలకు ఎంతయో వెనుక బడుదురు. వెనుకబడక యేమిచేతురు? మనస్త్రీలు మామూలుగ కూర్చునియున్నారు. అచటివారు అభివృద్ధిమార్గములనుబట్టి పోవుచున్నారు.

౩. భారతదేశ నౌకావ్యాపారము :—

ప్రపంచమునందలి వివిధదేశముల ప్రభుత్వములు ఆయాదేశముల నౌకావ్యాపారాభివృద్ధికి అనంతముగ సాయపడుచుండ భారతప్రభుత్వముమాత్రము భారత నౌకావ్యాపారాభివృద్ధికి ఎట్టిసాయమును చేయకపోవుటయేగాక ప్రత్యక్షముగ ఆంగ్ల నౌకావ్యాపారాభివృద్ధికి తోడుపడుచున్నది. స్వరాజ్యమువచ్చినగాని హిందూదేశమున ఇట్టి తనకునూ కట్టువడిపోవు.

౪. ఆఫ్రికాఖండమున భారతీయులు :—

దక్షిణాఫ్రికాలో ఇండియాతరపున ఏజంటు జనరల్ గానున్న గారు ఇటీవల లండనులో ఉపన్యసించుచు దక్షిణాఫ్రికాలో భారతీయ విద్యావిషయములందు మంచి అభివృద్ధిలోనున్నారని చెప్పినారు.

ముగించుకొనివచ్చిన మనోహరదాస్ ఖల్నాసిగారు ఆఫ్రికాఖండమున భారతీయులకు ఎట్టి గౌరవములేదని, వారి ఆస్తులకు తగిన భద్రతలేదని చెప్పుచున్నారు. ఆయుక్తోగి చెప్పినది సత్యమా? ఈయాత్రికుడు చెప్పినది సత్యమా? మనము ఇం దేది నమ్మవలయును?

౧. మాలవ్యాపండితుని మహావాక్యములు :—

‘భారతదేశమున ప్రజలు సుఖపడుటకు వస్తుసామగ్రికి కొదువలేదు. కాని మనలో ఐకమత్యములేదు. దుర్భరమగు విదేశపరిపాలనమున మ్రగ్గుచున్నాము. మీరు భీరుత్వమును వీడి ధైర్యమవలంబింపుడు. స్వాతంత్ర్యము గడించెదమని శపథముచేయుడు. ఏబదిఏండ్లుగ ఈదేశమును సేవించుచున్నాను. ఇక ఈ దేశమును, ఈ ప్రపంచమును నేను వదిలి వెళ్ళి పోవలసినరోజులు వచ్చుచున్నవి. దేశము దాస్యశృంఖలములనుండి విడుమరగాంచకుండగనే నే నీదేశమును వీడవలసివచ్చుచున్నందులకు నాకు చాల విచారమగుచున్నది. ఈదేశమునందు త్వరలో స్వాతంత్ర్యభాను డుడయించునట్లుచేసి నావంటి వృద్ధులకు అవసానకాలములో అవ మానము, ఆవేదన లేకుండ మీరు చేయవలెనని ప్రార్థించుచున్నాను.’ మాలవ్యాపండితుని ఈమహావాక్యములు మందప్రజ్ఞులను సయితము కార్యశౌర్యమునకు పురిగొల్పజాలి యున్నవి.

౨. బెజవాడలో కళాశాల స్థాపనము :—

‘ఉదారస్వభావులగు ఉయ్యూరు రాజావారు బెజవాడలో కాలేజీస్థాపించి విద్యార్థులకు విద్యాధర్మము చేయనున్నారు. ప్రస్తుతము మనరాష్ట్రమున అధికక్షిప్త పరిస్థితులు వేనకు వేలు విద్యావంతుల కెంతయు బాధాకరముగ నున్నవి. ఇప్పటికే ఇట్టి నిరుద్యోగసమస్య ఇట్లుండ కాగల విద్యార్థుల పరిస్థితులెట్లు పరిణమించునో చెప్పజాలము. అట్టి నిరుద్యోగ విద్యార్థులకుగూడ నొక తెరపు గనుపరుపవలసియున్నది. కనుక రాజావారు స్థాపించు కాలేజీ ఇండస్ట్రియల్ కాలేజిగ మార్చి విద్యావంతుల నిరుద్యోగసమస్య నిర్మూలనము చేయుటకు కొంతవరకు సాయపడుదురుగాక యని కోరుచున్నాను’ అని జె. వి. నాయుడుగారు ‘భార తీయవైశ్య’ పత్రికలో వ్రాసిన వాక్యములు ఆలోచింపదగినవై యున్నవి. బెజవాడ ఇండ స్ట్రియల్ కళాశాలస్థాపించుట కెంతయు అనుకూలప్రదేశము. అచట ఇండస్ట్రియల్ కాలే జీని స్థాపించుట ఆంధ్రులకు మహాపకారమును చేయుటయేయగును.

౩. ఆంధ్రులకిదియొక సంతోషవార్త :—

విద్యాలయమునందు గణితశాఖాధికారిగ పనిచేయుచున్న శ్రీయుత
కి ప్రపంచమునందలి ప్రాచీనవిశ్వవిద్యాలయములలో నొకటియైన
యమువారు పి. హెచ్. డి బిరుదము నొసంగిరి. ఆంధ్రులలో నిట్టి గౌర
ుస్వామిగారే ప్రథములు. ఆంధ్రకీర్తికి ఖండంతరవ్యాప్తి దెచ్చిన
మున చేరినవారగుచున్న రామస్వామిగారికి మాయభివాదములను

శ. తీర్మానించిన మాత్రమున ఏమిలాభము? :—

పాట్ల యూనివర్సిటీవారు విద్యార్థులు విధిగ పరిపవలసిన ఇంగ్లీషుభాషను తప్ప మిగిలిన పాఠములనన్నిటిని మాతృభాషద్వారానే నేర్వవలయునని తీరుమానమును గావించిరి. ఇటీవల ఇట్టి తీరుమానములు మరికొన్ని విశ్వవిద్యాలయములుకూడ చేసియున్నవి. అయినను ఈ తీరుమానములు ఆచరణదశకు మాత్రము వచ్చుటలేదు. ఆచరణదశకురాని ఇట్టి వట్టి తీరుమానముల ఆర్భాటము నిష్ప్రయోజనమైనది.

శ. 'గృహం అనే స్వర్గ శయ్యకు పిల్లలు నల్లులు' :—

'తల్లి నగుట నాకు ఇష్టంలేదు' అను శీర్షికతో ఆంధ్రభూమి దీపావళిసంచికలో శ్రీమతి వేదుల విశాలాక్షిగారు వ్రాసిన వ్యాసమునకు జబాబుగా శ్రీమతి బులుసు ప్రకాశమ్మగారు 'స్త్రీకి తల్లి అవడంకంటే మించిన మహాభాగ్యంలేదు' అను శీర్షికతో నొక వ్యాసమును జనవరిసంచికలో వ్రాసియున్నారు. రెండు వ్యాసములను చదివి శ్రీయుత ప్రయోగ కోదండరామశాస్త్రిగారు తమ యభిప్రాయము నిట్లు తెలుపుచున్నారు : "శ్రీమతి వేదుల విశాలాక్షిగారి 'తల్లి నగుట నాకు ఇష్టంలేదు' అనే వ్యాసాన్ని చూచినప్పుడే, కొన్ని అభిప్రాయాలుచేర్చి, అభినందిద్దామనుకొన్నాను. కాని కాలంగడచిపోయింది. ప్రకృతం శ్రీమతి బులుసు ప్రకాశమ్మగారి 'స్త్రీకి తల్లి అవడంకంటే మించిన మహాభాగ్యం లేదు' అనే మూరెడుపొడుగు తలకట్టుతో 'ఆంధ్రభూమి' జనవరి సంచికలో వెలుపడ్డ వ్యాసాన్ని చూచేప్పుటికి పై జెప్పబడిన అభినందనావసరం కనిపించింది. విశాలాక్షిగారి వ్యాసం కేవలం స్వేచ్ఛను, స్వతంత్రజీవనాన్ని, నిస్వర్గమైన జాత్యధర్మాన్ని విస్పష్టంగా ప్రకటిస్తున్నది. ఆమెరచనలో ప్రతికారణమూవుంది. ప్రకాశమ్మగారి వ్యాసం కేవలం పారతంత్ర్యాన్ని, పరాధీనజీవనాన్ని, స్వాధీనాన్ని ప్రకటిస్తున్నది. కారణంలేదు. ప్రస్తుతానికి ప్రకాశమ్మగారి వ్యాసాన్ని సమీక్షిద్దాం- భావినంతానంవిషయంలో అనేకులు అనేకాభిప్రాయాలతోవున్న సంగతి విశదమే! నలుగురికంటే చాలనీ, ఇద్దరే అయితే బాగుంటుందని, ఏదో-ఏదో అనీ, ఒకరుకనే సంఖ్య మరొకరి అభిప్రాయంమీద ఆధారపడే కన్న, కడుపుతోపుంటే అధికారంచలాయించే వాళ్ళందరిచేత పనులుచేయించుకోవచ్చు అనుకొనేకన్న, శమ్మగా మెక్క పెడతారు అని ఆశపడేకన్న, ఆపరాధీనతకన్న- తనవ్యక్తిత్వానికీ, స్వతంత్రతకూ, తన పరిశ్రమకూ, సంపాదనకూ ఒక పెద్ద అడ్డంకుగావున్న యీగర్భధారణ వ్యాపారంనుంచి స్త్రీ ఎందుకు విరమించుకోగూడదు? ఉన్నన్నాళ్లు అమృతిమైన యశావసంతో, సహజమైన సౌందర్యంతో, అనుభవ్యమైన ఆనందంతో- హాయిగా, సుఖస్వప్నంగా- గడపుకోక, సుతుల సంభాషణములు చెవులకు భూషణములని మహాభక్తుడన్నాడనీ, అందువల్ల గర్భిణీ వ్యాపారం గృహిణీధర్మం అనీ నమ్మగలిగితే, మరొక మహాభక్తశిఖామణి! 'గృహిణులంతా గృహస్థధర్మాలను విసర్జించి, ఆ-శ్రీకృష్ణుని ప్రేమించి అతనినే కోరవలె' నన్నాడంటే నమ్మకపోవడానికి కారణంగానీ, అవసరంగానీ వుంటుందా? పిల్లలు గృహిణికి అలంకారం అంటారుమీరు, గృహం అనే స్వర్గశయ్యకు పిల్లలు నల్లులంటాము మేము! దీని కేమన్నా సమాధానం వున్నదా- నేటిస్త్రీలు యీగర్భధారణవ్యాపారాన్నించి విరమించు

చడం ఉభయజాత్యాలకూ (స్త్రీ పురుషులకు) శ్రేయస్కారణమే అవుతుందని నా అభిమతం. బరువులేని, శ్రీమతి ప్రకాశమ్మగారి వ్యాసాన్ని యింతకన్న ఎక్కువగా, సమాధాన పరచవలసిన అవసరంలేదు. శ్రీమతి విశాలాక్షిగారి వ్యాసంలోని సత్యాన్నీ, సారాన్నీ లోకం గ్రహిస్తుందిగాక?"

1. బర్మాలో ఆంధ్రకార్మికులు :—

బర్మాలోని ఆంధ్రకార్మికులనుగూర్చి 'ఆంధ్రజ్యోతి' వ్రాసిన క్రింది వాక్యములు ఆంధ్రులందఱును గమనింపదగినవి. "ప్రస్తుతము బర్మాలో ఆంధ్రకార్మికులు కిరసనాయిలు యంత్రాలలోను, బియ్యపుమరలలోను, కర్రమరలలోను, ఓడల రేవులయందలి ఎగుమతి దిగుమతి పనులయందును, రైల్వేవర్కుపాపులయందును, పిడబ్బుడి మున్నిపాలిటీ పనులయందును, ఆతర్వాతను రబ్బరుతోటలు, తగరము, వెండి, సీసము మున్నగు వానియందును పనిపాటులను చేస్తూవున్నారు. వీరు హస్తలాఘవంగల పనులనుగాక, కేవలం మోటుపనులను చేస్తూవుండడంచేత, ఈపనులు చేసేవారికి ఏవిధమైన శిక్షణయున్న అవసరంలేక పోవడంచేత యెవరుపడితే వారు చేసేదానికి వీలుగావుంటున్నది. ఇందువలన, ఈలాంటి పనులు చేసేవారిలో పోటీ నానాటికి అధికమై కూలిపెరిగేదానికి అడ్డంకులు ఏర్పడుతూ వున్నవి. ఎవరైనా ఒకరుగనుక, పనిమానుకుంటే వారం వారం గుంపులు గుంపులుగా స్వదేశము నుండి వచ్చే ప్రజలలో ఒక్కనిచోటికి పదిమందికాదు, వందమంది సిద్ధమవుతున్నారు. ఈలాంటి వాతావరణములో కార్మికుల స్థితిగతులు అనుకూలముగా మార్చాలంటే తేలికయైన పనికాదు."



దొమ్మేటి : కన్నాంబ

బెజవాడ సరస్వతిటాకీస్ వారి 'కనకతారలో' నొకదృశ్యము.

భారత నిరుద్యోగ సమస్య

రచయిత :

అద్దేపల్లి నాగగోపలరావు

కారణములు (Causes)

హిందూదేశమునందు ప్రస్తుతము తీవ్రరూపమును దాల్చిన నిరుద్యోగ సమస్య రెండుమూడు కారణములవలన సంభవించినట్లు హింపవచ్చును.

(1) 1929 సం॥ నుండి ప్రపంచము నలముకొన్న ఆర్థికదుస్థితి. బంగారునాణెముల దుర్వ్యయము. యుద్ధబుణములు తీర్చుకోలేమి. స్వల్ప తృప్తి. దారుణసంకములు.

(2) యుద్ధానంతరము త్వరితముగను, విస్తారముగను పెరిగిపోయిన ప్రజాసంఖ్య.

(3) చాలకాలమునుండి అనుసరింపబడుచుండిన పరిశ్రమవిధానమునందలి లోపములు. అశక్తి.

వ్యవసాయదారులకు సంవత్సరములో నైదారు మాసములు దప్ప తక్కినకాలమంతయు విక్రాంతిసమయమే. పొలముపనిలేని విక్రాంతికాలమందునను, పని ఒత్తిడిలేనప్పుడును, గృహపరిశ్రమలు మున్నగు నితర కార్యములందు నియోగింపబడినచో కర్షకుని ఆదాయమును, జీవనస్థితిని (Standard of living) చాలవరకు అభివృద్ధిపరుపవచ్చును.

ఇరువదియైదు సంవత్సరములకు పూర్వము, విద్యావంతుడైన ప్రతి యువకుడును, గవర్నమెంటులోగాని, ఇతరసంస్థలయందుగాని యేదోయొక యుద్యోగమును సంపాదించగలిగియుండెను. కొని ప్రస్తుతముట్టివారిసంఖ్య అవసరమగుదానికన్న మిన్నయైనది. చాలమంది చదువుకొన్నవారును, దూరదేశములకు బోయి, ధనవ్యయముజేసి బిరుదులందినవారును గూడ నిప్పుడు నిరుద్యోగులుగాకలసినస్థితి సంభవించినది.

సాధారణముగా మధ్యమ తరగతి ప్రజల

(Middle Class People) లోనే చదువుకొన్నవారి సంఖ్య యెక్కువ. వీరినే నిరుద్యోగసమస్యా పికాచము మిక్కిలిగ పీడించుచున్నది.

సంగ్రామసమయమందును, తరువాత కొంతకాలమువరకును కూలిరేట్లు హెచ్చుగానుండుటచే కార్మికులు సుఖముగనే జీవించుచువచ్చిరి. 1929 సం॥ వరకు వారల్లే జీవించగలిగిరి.

తదనంతరము ముఖ్యమైన ఉత్పత్తులయందలి పతనముచే వారికూలిరేట్లు పడిపోయినవి. కొనుబడి తగ్గినది. ప్రజాబాహుళ్యముగల కొన్ని ప్రదేశములందు కొనుగోలు తృప్తికరముగలేదు. నానారాష్ట్రసమితిచే ప్రకటింపబడిన లెక్కల ప్రకారము పశ్చిమదేశములందు, ఆమెరికాలోను నిరుద్యోగులసంఖ్య 1932 సం॥ ఆరంభదశకు రెండుకోట్లకు మించినది. ఈపయి దేశములందు నిరుద్యోగమువలన, చాలిచాలని పనివలనను పీడింపబడిన జనసంఖ్య ఐదుకోట్లకు తక్కువగానియట్లు ఊహింపబడెను.

భారతదేశమునందు, ఉత్పత్తి, నిరుద్యోగముల గూర్చిన లెక్కలయందు లోపము లనేకములుండుట వలన నా విషయముల యదార్థము గనుగొనుట కష్టముగనున్నది. ఇరువదిమందికి తక్కువగా పనిచేయు నే పరిశ్రమాగారమును గూర్చియు లెక్కలులేవు. వ్యవసాయము, పంటలు, ఇతర వృత్తులపయవచ్చు ఆదాయములగూర్చి గూడ అంచన తెలిసికొనుటకు వీలుగలుగకున్నది. మనదేశమునందు నిరుద్యోగ ప్రజాసంఖ్య కొంచె మెంచుమించుగా 40 మిలియను (నాలుగుకోట్లు) లుండును. కూడు గుడ్డలులేక, నివాసస్థలములు లేక బాధపడువారి సంఖ్య 100 మిలి

యను (పదికోట్లు)లకన్న తక్కువగానియుట్లు అంచనా వేయబడినది.

అసమవృత్తి పద్ధతి.

(Unbalanced Occupational Structure)

హిందూదేశమునందు వ్యవసాయముపైనను తదితరవృత్తులమీదను ఆధారపడియున్న జనసంఖ్య రమారమి 73 0/0 ఉండును. గత ఒకటి రెంజేండ్ల యందలి ఇతర దేశములలోని తత్సంబంధక ప్రమాణము లిట్లున్నవి :

దేశము	నూటికి
యునైటెడ్ కింగ్ డమ్	10.0
యునైటెడ్ స్టేట్స్	22.0
జర్మనీ	30.5
ఫ్రాన్సు	38.8
కెనడా	35.0

ఈ సంఖ్యలు ఇతర దేశములందుకన్న భారతదేశమునందు భూమిపై నెక్కువమంది యాధారపడి యున్నట్లు తెలియజేయును. వ్యవసాయమును, పరిశ్రమలుగూడ సమస్థితిలోనున్న ఇతరదేశములందుకన్న, భూమి ఆదాయముపై నాధారపడు జనసంఖ్య రెండురెట్టధికముగ నున్నది.

భారతదేశములో పరిశ్రమలపై నాధారపడియుండు జనసంఖ్య 11.2 0/0 ఉండును. ఇతరదేశములందు:—

దేశము	నూటికి
యునైటెడ్ కింగ్ డమ్	39.7
యునైటెడ్ స్టేట్స్	29.8
జర్మనీ	38.1
ఫ్రాన్సు	31.2
కెనడా	26.9

మనదేశములో పనిచేయు వయోజన (Adults) సంఖ్య ప్రజాసంఖ్యలో 4 0/0 ఉండును. క్రమనిర్మాణపరిశ్రమలందు పనిచేయువారు 1500,000 లేక 0.5 0/0.

పై నజూపిన వ్యత్యాసపరిశీలనమువలన ముఖ్యముగ తెలియు నిషయమేమనగా ఇతరదేశములందు

కర్షక ప్రజాసంఖ్య అంతకంతకు, పారిశ్రామిక విధానము వలన సన్నగిల్లుచు, పరిశ్రమలభివృద్ధి జెందుచున్నవి. కాని భారతదేశమందట్లుగాక అట్టి పారిశ్రామిక విధానములేకుండుటచే వ్యవసాయదారుల సంఖ్య నాడునాటికభివృద్ధి జెందుచున్నది.

గత ఇరువదిసంవత్సరములలో, హిందూదేశమునందు జనసంఖ్య 38 మిలియనుల (యూడుకోట్ల ఎనభైలక్షలు)వరకు పెరిగినది. కర్షకులసంఖ్యయే హెచ్చినదిగాని ఇతరమగు ఉత్పత్తులు, వృత్తులు మొదలగువానిలో పనిచేయువారి సంఖ్య దెప్పదగినంత పెరిగియుండలేదు. ఈవిషయమునుగూర్చియే “క్యాపిటల్” సంపాదకులు కలకత్తా ‘రోటరీ క్లబ్బు’ లో సీక్రింది విధముగా జెప్పియున్నారు. “ఇంత స్వల్పకాలములో నింతవిస్తారముగ జనాభివృద్ధి ప్రజల సగటు ఆదాయమును, జీవనస్థితిని తగ్గింపకుండనుండ జాలదు.”

ఈక్రింది పట్టికలో ప్రపంచముందు మిక్కిలి అభివృద్ధి నొందుచున్న దేశముల పారిశ్రామికములైన నీకరపు, వార్నికాదాయములు ఇండియాతో సరిపాల్చి చూపబడినవి:

వార్నికాదాయము

దేశము	పరిశ్రమల నుండి రాబడి	కృషినుండి రాబడి	మొత్తము
	రు.	రు.	రు.
అమెరికాయునైటెడ్ స్టేట్స్	1,300	286	1,586
కెనడా	1,047	464	1,511
యునైటెడ్ కింగ్ డమ్	808	80	888
స్వీడన్	384	129	513
జపాను	120	85	205
ఇండియా	13	67	80

హిందూదేశమునందు పరిశ్రమలనుండి వచ్చు నాదాయము వ్యవసాయమువలన వచ్చు నాదాయములో నైదవంతున్నది. గ్రేటు బ్రిటనులో వ్యవసాయాదాయమునకన్న పారిశ్రామికాదాయము పది రెట్లున్నది.

అమెరికా సంయుక్త రాష్ట్రములందు, కనడా లోను, భోజనపదార్థములయు, పచ్చినస్తువుల యుత్పత్తి యొక్క విస్తారముగనున్నను- వారికి ముఖ్యముగ ధనార్జనముగలుగునది, భూములనుండి, అడవులనుండి, గనులనుండియుకాదు. కర్మాగారములనుండియే వారికి ధనసంపాదనము విశేషము.

ఒకదేశముయొక్క జీవనస్థితి అదేశపు ఉత్పత్తులనుబట్టియు, రాబడినిబట్టియు నుండును. ఉత్పత్తి అభివృద్ధి నందు కొలచియు, దానితోపాటు జీవనస్థితి వృద్ధి జెందును. అట్లుగాక ప్రజాసంఖ్యమాత్రమే పెరుగుచు, ఉత్పత్తి యధాస్థితి నున్నయెడల సామాన్య ప్రజలు స్వల్పజీవనములు గావలసినవచ్చును. ప్రస్తుతము భారతదేశ మిస్థితియందున్నది. ఇప్పుడు మన దేశములోగల జీవనస్థితి చాల నికృష్టముగనున్నది. దానిని యుక్తముగ హెచ్చుచేయవలయునన్నచో నేక్కువ యుత్పత్తి యవసరము. జనాభివృద్ధియు రాబడితో సరిజూచినయెడల, మిక్కిలి వేగముగ పెరిగిపోవుచున్నది.

అధికశాస్త్రువేత్తల నూచనలవలన తక్కిన దేశములకన్న భారతదేశముయొక్క సగటు ఆదాయము చాలతక్కువయని విదితమగును. కాని యిగ్నాస్థితికి మాత్రము చైనా మనకుతోడుగలదు. మనదేశమునందు తాబడికి సంబంధములేకుండ జనసంఖ్య పెరిగిపోవుచున్నది.

అశుభవశాలురగు పలువురు పరిశీలకులు పల్లెటూళ్ళలో ననేకనుండి, చాలీ చాలని ఆహారముపై నాధారపడియుండురనియు, శిశుమరణములు హెచ్చుగానున్నట్లును చెలుపుచున్నారు.

పరిశ్రమల ప్రాముఖ్యము. (Importance of Industries)

ఎనుబదితొంబది సంవత్సరముల క్రిందట గ్రేటు బ్రిటను, పరిశ్రమలయందును, యంత్రసహాయకమైన ఉత్పత్తియందును, నాకావ్యాపార వాణిజ్యములందుగ్రగ్గరితమలంకరించియున్నది. గ్రేటుబ్రిటను యొక్క పారిశ్రామికధనాభివృద్ధిని గాంచి, జర్మను,

ఫ్రెంచి, బెల్జియము, స్వీడను, దేశములు మున్నగు వారందరును దాని ననుకరించి, పరిశ్రమ అభివృద్ధి పరచుకొని తమతమ దేశముల అభివృద్ధిజేసికొనిరి. వీటినిజూచి, అమెరికా, కనడా, జపానుదేశములు గూడ, పరిశ్రమలు సాగించినవి. ఈదేశములన్నియు. పరిశ్రమ అభివృద్ధిపరచుకొని ధనవంతములైనవి. ప్రపంచములో ముఖ్యముగదేశములన్నియు, పరిశ్రమ అభివృద్ధియందు దాతురతజూపుచు, పరిశ్రమలు వాగరకతాచిహ్నములలో ముఖ్యముగ దానిగ భావించుచు వచ్చినవి.

ఈప్రపంచకృషి సంచలనములలో హిందూదేశము మాత్రము స్థబ్ధముగ నిలిచియుండుటనుబట్టి దినదినాభివృద్ధి నందుచున్న పశ్చిమదేశములకంటెను, జపానుకంటెను, మిక్కిలి నిరాధారస్థితికి వచ్చుచున్నది. గతకదాబ్దియంతొకప్పుడు, భారతదేశము, నూలువస్త్రములు, పంచదార, ఉప్పు, ఐరోపాకును, ఇంగ్లండునకుగూడ ఎగుమతిజేయుచున్నది. కాని యిప్పుడన్నచో అవేవస్తువులను, అదేశములనుండియు, మరికొన్ని యితర దేశములనుండియు, దిగుమతిజేసికొనుచు, ఘనము 50 మొదలు 70 కోట్ల రూపాయలవరకు విదేశములపాలు జేయుచున్నది. 1898 సం॥లో జపానుదేశములోని 'యోకహమా', 'ట్యాటో' మొదలగు ముఖ్యస్థలములలో బాంబాయిలో తయారుకాబడిన నూలు, నూలువస్త్రములు అమ్మ భారతవర్తకులందెడివారు. కాని ప్రస్తుత మీవిధానము తల్లిక్రిందులైనది. జపానుదేశమే నేడావస్తువులను భారతదేశమున కెగుమతిజేయుచున్నది.

ప్రతిదేశమునను వ్యవసాయవృత్తి అవసరమైనను, కేవలము కర్షకవృత్తివలన ప్రస్తుతకాలమందేదేశమును భాగ్యవంతముకాలేదు. హిందూదేశములో భూమిమీద నాధారపడువారిసంఖ్య పెరిగి, ఒత్తిడి యెక్కువగుచున్నది. కాని వ్యవసాయపద్ధతులు మారిక పూర్వమువలెనే యుండుటవలన, అధిక వ్యయమును, స్వల్పలాభమును గలుగుచున్నది.

'మాంటాగు - చల్మర్స్ ఫర్మ్ నివేదిక' (The

Montague-Chelmsford Report) భారతదేశము చరిత్ర వ్యవసాయవృత్తిని దైవాధీనమైనదిగా భావించుచున్నది. దానివలన గడించెడి లాభము కూన్యమును వ్యయమెక్కుడునగుటచే రైతుల ఋణబాధపొచ్చినది. 1911—1931 సం॥ లో తయారుకాబడిన లెక్కలనుబట్టి, పాశ్చాత్యదేశములు, జపాను, వ్యాపార పరిశ్రమలయందు నిమగ్నులైయుండ, హిందూదేశము మాత్రము వ్యవసాయమునందే ముఖ్యముగ దృష్టిని నిల్పుచు వచ్చినట్లు తెలియును.

ఆమెరికా సంయుక్తరాష్ట్రములందు, వ్యవసాయమును, జనసంఖ్య విస్తారముగ పెరిగినప్పటికిన్ని పల్లె ప్రాంతములందు మాత్రము గతముప్పది నెత్తరముల నుండియు, జనాభివృద్ధిగాక అట్లేనిలిచియుండి, యంత్రసహాయమువల్లను, ఇతర నూతన పరికరముల వల్లను, వ్యవసాయముభివృద్ధిపొంది, ఉత్పత్తి, ఆదాయములు హెచ్చినవి. ప్రపంచయుద్ధానంతరము ఆమెరికాదేశములో వ్యవసాయోత్పత్తి జనసంఖ్యకన్న 50 % వృద్ధిపొందినట్లు అంచనావేయబడినది.

1900 సం॥ లో ఆమెరికాఖండమున వ్యవసాయమునుండి వచ్చురాబడియు, పరిశ్రమలనుండి వచ్చురాబడియు కొంచెమెంచుమించుగ సమానముగ నున్నది. కాని తదనంతర మదేశము పరిశ్రమల నన్నివిధముల పెంపొందించి, వ్యవసాయమునకన్న నాల్గొరట్లైనాయమును పరిశ్రమల మూలమున గడించుచున్నది. అదేవిధముగా, జపానుదేశముకూడ పరిశ్రమ లభివృద్ధిపరచి 1914—1926 సం॥ లోపున 1 నుండి 7 బిలియనుల యన్నుల (Yen=2s. 1d= రు 1-5-5) వరకు ఆదాయమును పెంచుకొన్నది. అనగా పండ్రెండు సంవత్సరములలో వార్షికాదాయమును ఏడురెట్లభివృద్ధిజేసికొన్నది.

వీటినిబట్టి చూడగా ఆర్థికాభివృద్ధికి పరిశ్రమలు ముఖ్యాంగములని తెలియవచ్చుచున్నది. ఇతర దేశములలో మనదేశమును పోల్చిచూచినచో పరిశ్రమలందు మనకుండు. అశ్రద్ధ, మాంద్యములవలన మనదేశ మిట్టి దరిద్రదశకు వచ్చెనని తోచకమానదు.

సమస్యాపరిష్కారము—రాష్ట్రముల అసమర్థత Failures of Provinces to Solve the Problem

భారతకాసనసభయందు డి నిరుద్యోగసమస్య 1926 సం॥ లో చర్చింపబడినది. అసంవత్సరమే ఆగస్టు నెలలో ఇండియా ప్రభుత్వమువారు, రాష్ట్రప్రభుత్వములవారికి, ఆచర్యల నివేదికలను బంపుచు నీ సమస్యా నివారణకు స్థానిక ప్రభుత్వమువారు, అందు ముఖ్యముగ ట్రాన్సుఫరు కాఖవారు. అవలంబించు పద్ధతులే సరియైనవగునని నూచించిరి. అంతేగాక కేంద్ర ప్రభుత్వము వారి సమస్యా లెక్కమును దగ్గింపదలంచలేదనియు, నిది త్వరలో పరిష్కరింపబడవలసిన ముఖ్య విషయమని గుర్తించితిమనియు, అయినను భారతకాసన సభవారి నూచిన ప్రకారము, ఒక పెంట్రులుకమిటీని యేర్పరపవలసిన యవసరము తమ కంతగ లేదనియు, స్థానిక ప్రభుత్వమువారే యెక్కువ బాధ్యతవహింపవలసియున్నదనియు చిప్పచు, అంతటితో తృప్తివహించిరి.

అందుపైనను, ప్రజాపీడనవల్లను, కొన్నిస్థానిక ప్రభుత్వములు, సమస్యావిచారణకు గడంగినవి. ఇంతకుపూర్వమే వంగప్రభుత్వ మేర్పాటుచేసిన కమిటీవారు 1924 సం॥ లో ఒక నివేదికను ప్రచురించిరి. ఇట్లే ఇండియా ప్రభుత్వమువారి ప్రకటనపై మదరాసు ప్రభుత్వముచే నిర్మింపబడిన కమిటీ 1927 సం॥ లో ఒక రిపోర్టు ప్రచురించినది. అట్లే పంజాబు ప్రభుత్వ మేర్పరచిన కమిటీ మరియొక రిపోర్టు 1928 సం॥ లో ప్రకటించెను. 1927 సం॥ లో బాంబాయి ప్రభుత్వమువారు ఆ రాష్ట్రముందలి మధ్యమతరగతుల వారి నిరుద్యోగసమస్యా సంబంధికములగు లెక్కలు ప్రకటించిరి.

ఆయా రాష్ట్ర ప్రభుత్వ ప్రకటనలయందలి యీ క్రింది విషయములు చూడదగినవి.

మదరాసు ప్రభుత్వము :—‘అనేకకారణములవలన సంభవించిన యీ నిరుద్యోగదుస్థితి, ఏతరగతివారికి జేందినదైనను, బహుశక్తిమైనదియు, అది

ప్రజాబాహుళ్యము చేతనే నివారింపబడవలెననియు నూచించిరి. వ్యవసాయము జీవనాధారముగ నుండునట్లు ప్రచారము చేయవలెననియు, ఈదృష్టిని నొక్కమారుగ నిర్మూలించుట బహుకష్టమనియు, ఇదియంతయు చక్కబెట్టుటకు చాలకాలము పట్టుననియు” నివేదించినది.

వంగప్రభుత్వము:—“దేశాభ్యుదయము చుట్టకైన పరిశ్రమాభివృద్ధిపై నాధారపడియున్నదని దృఢాభిప్రాయమును వెల్లించుచున్నాము. ఇంకను, ఫారము, కోలసీలు, ఇండ్రస్ట్రియలు బ్యాంకు, సాంకేతికాభ్యాసక విద్యలను వృద్ధిచేయవలెనను కొన్ని అనుసారిక విధానములను నూచించిరి. సాంకేతికాభ్యసనము, ఆర్థికాభివృద్ధియు, నొకదానినొకటి బలపరచుచు, సుతృప్తికరముగ నున్నతస్థితికి రావలెను. దేశీయార్థికాభివృద్ధి మిక్కిలియు ప్రాముఖ్యవిషయమే, యైనను అది తమపని” గాదని ముగించిరి.

పంజాబుప్రభుత్వము :—“సర్వసామాన్యములగు పెక్కువినరణలు గావించిరి. ప్రస్తుతవిద్యావిధానము, సేవావృత్తికిమాత్రము పనికివచ్చువారిని తయారుచేయుచున్నదనియు, ప్రభుత్వోద్యోగముల కింతకు పూర్వమాసింపని జాతులయందీవిద్య యెక్కువగుట చేతనే నిరుద్యోగసమస్య ప్రబలినదనియు, ఈవిద్యాసౌకర్యములు బీదలగుచో నర్హులకును, సమర్థులకును, ఇతరులలో విద్యావ్యయములు భరింపగలుగు వారికి మాత్రమే కూర్చవలసినదనియు మున్నగు నూచనలు చేయుచు, నిరుద్యోగసమస్య అనుభవ (బ్రౌపయోగిక) విద్యలేక కేవల గ్రంథపాఠకులగు విద్యావంతులలో మాత్రమే కొంచెమున్నదనియు, సామాన్య ప్రజల నిదియంతగ బాధించుటలేదనియు వాక్రచ్చిరి. వారిలో నొక్కసభ్యుడు మాత్రమీక్రింది విధమున వ్రాసియుండెను.

ప్రభుత్వమువారిచే ఆరంభింపబడి, ప్రచారము సలుపబడు, పారిశ్రామిక విధానమునందే నిరుద్యోగ సమస్య నివారణ చేయగలదు. ప్రకృతము పరిశ్రమలందు తగు శ్రద్ధవహింపబడుటలేదు. పారిశ్రా

మిక సాంకేతిక విద్యాభివృద్ధికి తగినంత, తగినన్ని ఏర్పాటులేమియులేవు.

తిరువాన్కూరు :—సందర్భవశముగా తిరువాన్కూరు సంస్థాన ప్రకటనముగూర్చిగూడ నిచ్చట ముచ్చటించుటచితము. ఇతర నూచనతోపాటి నివేదిక ఆర్థికాభివృద్ధిని నూతనవిధానములచే పెంపొందింపవలసినదిగ నూచించినది. ఇట్టి అభ్యుదయము ప్రధానవిషయముగ నుండవలెననియు, ప్రస్తుత ప్రభుత్వ వివిధకార్యములలో నొకటిగ నుండరాదనియు నానివేదిక స్పష్టీకరించినది.

మొత్తమునూడ నీనివేదికలన్నియు, మధ్యమ తరగతి ప్రజల నిరుద్యోగస్థితిని గూర్చియే వివరించినవి. సమర్థులగు సీమధ్యతరగతి ప్రజల నిరుద్యోగసమస్య పరిష్కారమైనచో, తక్కిన ప్రజాబాహుళ్య సమస్య సహజ జనితము గానిదిగనుక వెంటనే దానంతటదియే చాలవరకు పరిష్కారము కాగలదు.

రాష్ట్రప్రభుత్వములవారి నీవేదికలపై క్రియారూపకమైన యేవిధమైన విధానము నవలంబించి యుండినట్లు కనబడను. భారత ప్రభుత్వమువారు తా మొకప్పుడవసరమగుచో చేయదలచినట్లు, ఈనివేదికలన్నిటిని జతపరచి ‘కేంద్రసంఘము’వారితో సంప్రదించి యుండినచో, సీమధ్య నింకను ప్రజాబాహుళ్యము కండ్లయెదుట నుంచియున్నచో, కొంతమేలు కలిగియుండెడిది. కాని ప్రభుత్వమువారు విధాన మవలంబించిరి !

నివారణలు (Cur)

ఈ నిరుద్యోగసమస్య పరిహజరుగుటకు దేశపరిస్థితులంతగ విధముల దేశము హీనదశయ సాంఘికముగ రాజకీయముగ కారణ జనితమగుటచే ననేగాని యీపీడ వీడదయమాలేదు. ప్రజలలో సానుభూతి సహాయ కృషిగాని, వృత్తి

మద్రాసు నేషనల్ మువీటోన్ లిమిటెడ్ కంపెనీ

వారి ప్రధమ పౌరాణిక చిత్రరాజము

MOHINI RUKMANGADA

మరపురానిదియు హృదయమునుస్పృగ చేయు గానము

గొప్ప నీతిని బోధించునదియునగు చిత్రము.

ముఖ్యపాత్రధారులు :

వేమూరి గంగయ్య	డి. రామచంద్రరావు
పులిపాటి వెంకటేశ్వర్లు	ఘంటశాల శేషచలం
చిత్రపు చలపతిరావు	కాయల సుబ్రహ్మణ్యం
వేమూరి పరబ్రహ్మశాస్త్రి	కంచి నరసింహారావు
కుంపట్ల సుబ్బారావు	రామతిలకం
యడవల్లి నాగేశ్వరరావు	కృష్ణ వేణీ
తాడి సూర్యనారాయణ	దుర్గాకుమారి
టి. రామకృష్ణశాస్త్రి	రత్నం
సుసర్ల రామచంద్రరావు	ప్రేమావతి

దైరక్షుడు :

చిత్రపు నరసింహారావు.

కవి :

ఆంధ్రవిశారద తాపీ ధర్మారావు.

అసిస్టెంట్ దైరక్షుడు :

చిత్రపు నారాయణమూర్తి.

మ్యూజికల్ దైరక్షుడు :

భీమవరపు నరసింహారావు.


గ్యారంటీ!

2 సంవత్సరముల

గ్యారంటీ!!

టి. సి. ఎన్. గోల్డెన్ మెటల్ జ్యూయలరీ

మార్బువారి వివిధరకముల గాజులు



ఈ గాజులు అచ్చం
గా బంగారు గాజుల
లాగే కాంతితోనూ,
వన్నెతోనూ మెరిసిపో
తున్నాయి. నలుపు కా
వడములేదు.



పెద్దసైజు గాజులు 2 యింఛిలు మొదలు పై బడినది.

జత 1-కి రూ. 3-0-0

మధ్యమసైజు 1½ ఇంచి మొదలు 2 ఇంచిలకు

లోగా వుండునది. జత 1-కి రూ. 2-8-0

చేబీసైజు 1¼ ఇంచికి లోబడినది. జత 1-కి రూ. 2-0-0

వి. సి. ఖర్చులు జత మొదలు 6 జతలువరకు రూ. 0—6—0

గాజులకు ఆర్డరు చేయువారు పువయోగించెడు వారి
గాజుల చుట్టుకొలతను ఇంకితో మార్కుచేసి పంపండి.

2 అణాల ఖరీదుగల మా చక్కని బొమ్మలకేటాగు ఉచితము.

వలయువారు :—

టి. సి. నాగలింగప్ప అండు కంపెనీ,

280 వాల్టాక్సు రోడ్డు, పార్కుట్రున్ పోస్టు, మదరాసు.

ఏజెంట్లు:—(1) పటేలుస్టోర్స్, మ్యూనిసిపల్ హైస్కూల్ రోడ్డు, బెజవాడ.

(2) మహమ్మద్ బసిరుద్దీన్ సాహెబ్, మెటల్ జ్యూయలరీషాప్,
మెయిన్ రోడ్, నిడదవోలు (పశ్చిమగోదావరిజిల్లా.)

(3) జయభారతి వస్త్రాలయము, మెయిన్ రోడ్, ఏలూరు.

అద్భుత వివాహములు

రచయిత :

శ్రీ గిర్రాజు రామారావు

భారతదేశములో నెనిమిదిరకముల వివాహపద్ధతులున్నవని యందరకును తెలిసినవిషయమే. ఇక నితర దేశములలోని పద్ధతులు తెలిసికొనినచో మనకు వింతగదోచును గనుక వినోదార్థముగా నియ్యది వ్రాయబడినది.

జీవకలలో వివాహము

ఉత్తరబర్మాలో న్యాంగటాంగ్ అను ఒక నదికలదు. అచ్చట చాల శౌర్యముగల ఒక జలదేవత నివసించుచుండును. ప్రతి సంవత్సరము దానిని సంతృప్తిపరచుటకుగాను ఎనిమిదవ నెలలో దానిపేర పూజలు జరుగుచుండును. ఇంతియేకాదు. దానిని సంతృప్తిపరచుటకుగాను ప్రతి మూడు సంవత్సరముల కొక్కసారి నలుగురు అందక తైల నాదేవతకిచ్చి వివాహముచేయుదురు. వివాహమునకు పూర్వము హకాన్ జాతి సుందరీమణులందరును రాజాజ్ఞాప్రకారము నదియొడ్డున జేరుదురు. వారినుండి మిక్కిలి యందక తైలు నలుగురెన్నుకొనబడుదురు. ఎన్నుకొనబడినవా రపవిత్రులుగా భావింపబడుదురు. ఆనలుగురు హపతులు పిమ్మట రాజమహాలునకు పంపబడుదురు. వారచ్చట నాలుగురాత్రులు గడుపుదురు. మూడుసంవత్సరములవరకు వారు పతివ్రతలుగానుండి పిమ్మట నెవరియిష్టానుసారము వారు వివాహముచేసికొందురు.

ఆఫ్రికాలో విగ్టోరియానాన్ జ అను నది

యొకటి గలదు. ఆప్రదేశములోనివారా నదిలో తరచు ప్రయాణములు చేయుచుందురు. జలదేవత వారి కేవిధమైన అపాయమును కలిగింపకుండుటకుగాను వానికొక పిల్ల నంటగట్టెదరు. జలదేవతను వరించినపిల్లలు మరల వివాహముచేసికొనరు. వారు దేవతాస్త్రీలుగా భావింపబడుదురు. ఆయలవాటిష్కడులేదు. కారణము అచటివారిష్కడు క్రైస్తవమతావలంబనముచేయుటయే.

ఆంగ్లేయులు రాకపూర్వము ఆఫ్రికాలో 'అకికుయు' అను జాతిగలదు. వారు నాగోపాసకులు. వారిపేర్లు 'నాగయా' అని యుండును. వారిలోకూడ నీయలవాటుకలదు. వివాహమునకుముందు ఒక నదియొడ్డున కొన్ని గుడిసెలను వేయుదురు. ఎన్నుకొనబడిన పిల్లలా గుడిసెలలో నుంచబడుదురు. ఈపద్ధతి ఆకన్యలకు ఇష్టములేకపోయినను సరే పానిని బలవంతముగానే పంపుదురు. అనేకమంది యువతుల కొకేరాత్రి కల్యాణము జరుగును. వారికి కలుగు సంతానము నాగసంతానమట ! తండ్రి నాగదేవుడు, తల్లి నాగిని సంతానమునకదేపేరు.

నీలనదియే ఈజిప్టు దేశమునకు జీవనము. ఆనది లేనిచో నాదేశము సృశానభూమిలో సమానము. ఆనదివలననే ఆభూమి పవిత్రమగుచున్నది. ఆనది ఎంతపొర్లుకొనుచు వచ్చి

న వారికంత యానందము. నది పొంగుచున్న సమయములో వారు నదితో ఒకపిల్లను వివాహము చేయుదురు. ఆయలవాటిప్పుడు లేదు. ముసల్మానులు దీనిని మాన్పించిరి.

ఆస్ట్రేలియాకు ఉత్తరముగానున్న ద్వీపములలో మొసళ్ళు విస్తారము. అప్పుడప్పుడు నదీముఖద్వారమునగల చిన్నపల్లెలలో ప్రవేశించి మనుష్యుల నీడ్చికొనిపోవును. అందువలన తిమరద్వీపవాసులు మొసలిని దేవతగా భావించుదురు. వారిరాజు మొసలివంశజుడే యట! క్రొత్తగా రాజ్యభారము వహించిన రాజు ముందు మొసలిని బూజించును. అది యేకాదు. మొసలి దేవునకు “మనుష్యభార్య” నిచ్చినచో నతడు సంతృప్తిపడునట. అందుకై రాజుగారి యాజ్ఞానుసారము ఒక కన్యను నదియొడ్డున నొకరాత్రిపై గూర్చుండ బెట్టి మొసలిదేవు నుచ్చరించుచు వివాహమంత్రములు పఠించుదురు. వెంటనే యెచ్చట నుండియో నొక మొసలి యా యభాగ్యురాల నీడ్చికొనిపోయి భుజించును. జనులందరు ఈ విచిత్రమును చూచుచు కొంతకాల మచ్చటనే వేచియుండుదురు. ఎందుకనగా, తామిచ్చినకన్య మకరదేవునకు నచ్చనిచో తిరిగి పంపివేయనట! కాని మొసలికి నచ్చనిభార్య ఇంతవరకు ఎన్నడును కానరాలేదు. ఈపద్ధతి కూడ క్రమక్రమముగా తగ్గిపోయెను. ఉత్సవములు మాత్రము జరుగుచునేయున్నవి. కాని కన్యను మొసలివారే వేయుటలేదు. మకరదేవుని ప్రతినిధి పురోహితున కాపిల్ల ఇపుడు దక్కుచున్నది.

ఈద్వీపమునకు చుట్టుప్రక్కల చిన్నచిన్న ద్వీపము లెన్నియోకలవు. వానిలో మానవ సంఖ్యకంటె మకరసంఖ్యయే మెండు. ఒకనాడు వీరిలోని పెద్దకు కలలో మకరదేవము

కనుపించి తాను మానవకన్యను వివాహమాడు నుద్దేశ్యము వెలిపరచెను. అందులకై ప్రతిసంవత్సరము ఒక అందకత్తెను నదిలో పారవైచి మంగళంపాడుచుండుదురు.

హిందూమహాసాగరములోని మలయా ద్వీపములో భాస్వరసంబంధమైన ప్రకాశము కనుపించును. ఆదేశములోని రాక్షసియే ప్రతి సంవత్సరము సీరూపమున కనుపించుచుండునని వారుతలంతురు. వానికుచితరీతి నర్ఘ్యపాద్యము లీయనిచో నతడాదేశమున కుపద్రవము తెచ్చిపెట్టుటనిజము. అతనికన్నటికంటె ప్రియమైనవస్తువు అందమైనపిల్ల. అందులకై ప్రతినెల సముద్రపురాడ్డున నొకపాకవైచి దానిలో నొకపిల్లను కూర్చుండబెట్టుచుదురు. అచ్చట “జస్మీ” (రాక్షసిపేరు)లో బ్రహ్మవిధిలో వివాహముచేయుదురు. ఆరాత్రి యాపెనచ్చటనే విడచిపోదురు. మరునాటియందయమున నాగుడెసిలో నెవ్వరును కనుపింపరేమి చిత్రమో! ఇప్పుడు మలయాద్వీపములో చాలవరకు ముసల్మాను మతావలంబకులు కాన యీపద్ధతి పూర్తిగా రూపమానిపోయినది.

చీనాదేశములో టాంగ్ రాజుల కాలములో ప్రతిసంవత్సరము ఒకపిల్లను సముద్రున కిచ్చి వివాహముచేయుచుండెడివారు. వివాహానంతర మాపిల్లను సముద్రములో త్రోసివేయుదురు. కొంతకాలమయిన పిమ్మట ఒక దయాస్వరూపుని రాజ్యకాలములో నీపద్ధతి నిలిపివేయబడెను కాని మూలమూలల జరుగుచునేయుండెను. ఒకనాడు రాజు వారినందరను పిలిచి “నాకు రాత్రికలవచ్చెను. దేవతలకిక పిల్లలుచాలునట. ఇంతవరకు పిల్లలనిచ్చిన ధర్మధాతలలో నొక్కడు సముద్రునికి కావలెనట” అని చెప్పెను. కాబట్టి ‘మీలో

ఇందు వింతయేమికలదని అనవద్దు. బెంగాలులో వారేంద్రవంశీయులను నొక తెగ గలదు. వీరు బ్రాహ్మణులు. పిల్లలకు వరులు దొరకుట కష్టము. అందువలన బాల్యవస్థలోనే తమకులములోని యొకరికిచ్చి వివాహము చేయుదురు. ఈ వివాహమునకు వరుడులేడు. అయినను వివాహసంస్కారమువలన నామెకులము వంశమును నిలువబెట్టుకొనునట! వయసువచ్చిన పిమ్మట నాపిల్ల తన యిష్టమువచ్చిన వానిని జేసికొనును.

యూరోపులో వధువు వరునికంటె వయసులో పెద్దదయినను, వరుడు ఇల్లటికముండవలసినను, వరుడు తన ప్రతినిధిని పంపించును. ప్రతినిధియే కన్యను వివాహమాడును. ఆ రాత్రి వారిద్దరును గదిలోనికి బంపబడుదురు కాని వరుడు తన చెప్పలను బయటనేవదలి వేయును. వీరిద్దరును మంచముపై పండుకొనినపిదప వీరికాళ్ళను కట్టివేయుదురు. పిమ్మట పూజితుడు మంత్రపఠనము కావించును. అంతకు పూర్తియైన పిదప వరుడు వదలి వేయబడును. అనుకూలసమయమును జూచి అసలు మొగుడు లోనప్రవేశించును. ముసల్మానులలోగూడ ప్రతినిధులను పంపుట ఆచారములోనున్నది.

(Tennyson, The Princes Canto I)

విరోపాయుధకాలములో పెండ్లి జేరములు జరుగుట చాల కష్టముగానుండెను. అందువలన ఫ్రెంచివారిక శాసనమును చేసియుండిరి. సైనికుడెవడైనను తానువలచిన కన్యను వివాహమాడదలచుచో ప్రతినిధిని పంపి వివాహము చేసికొనవచ్చును. ఈ శాసనము ప్రకారము 18 మే 1916 లో ఎం. నాడకే అనువాడు ఎం. లావివ్ అను ఒక సైనికుని పంపి లిల్లిమాటిగ్ని అను పిల్లను పాణిగ్రహణము చేసికొనెను.

యూరోపులో మరికొన్ని దేశములలో మరియొక యలవాటుగలదు. అసలు కన్యను వివాహమాడుటకు పూర్వము మరియొక కన్యను వివాహమాడి తనశక్తి సామర్థ్యములు ఋజువుపరచుకొనును. పాలోనియాలో గెడ్డము మీసములేనివానికి, పోలండులో ముసలివానికిని, ఎస్టోనియాలో వధువుతమ్మునకును ముందుగా బొమ్మలనుతయారుచేసి పెండ్లి చేయుదురు. ఫ్రాంసులో బ్రూటానిప్రదేశ

ములో వధువు స్థానములో నొక చిన్నపిల్లను కూర్చుండజెట్టి, దానిప్రక్కన ఒక బొమ్మను, దానిప్రక్కన ఇంటియజామానురాలను (ఆమె ఎంతముసలిదైననున రే) కూడ కూర్చుండజెట్టి, వరునిచే ముగ్గురకు మంగళసూత్రము గట్టింతురు.

ఆస్ట్రేలియాలో ఉరావన్నావిగిరీలు అను కొన్నిజాతులున్నవి. వారిలో వివాహపద్ధతి కడువిచిత్రముగానుండును. పిల్లపుట్టినవెంటనే వరుడు నిశ్చయింపబడును. పిల్ల పెద్దదయిన పిమ్మట ఆ తల్లివారింటికిపోవును. ఆపిల్ల ఆయింటి భార్యగాని ఇంటిలోనియువకున కెవ్వనికి భార్య కాదు. కావుననాయింటిపెద్దయే ఆమెకుభర్త. ఆమెకు పుట్టినబిడ్డలు అందరిబిడ్డలుగూ ఎంచబడుదురు. ఆపిల్లలు అందరినీతల్లి, తండ్రియని పిలచుచుండును. ఆయింటిలోని తక్కిన మగవారికిగూడ నాపిల్లపై సర్వాధికారమును బొందియుందురుకాని ఇంటిపెద్ద అనుమతిని బొందవలెను. సాధారణముగా తగాయిదా లేకుండ అందరూ సర్దుకొనుచుందురు.

ఇట్టి సమితివివాహపద్ధతులు ప్రాచీన ఆమెరికాజాతులలోగూడ కలదు.

బెంగాలులో పిల్లలు శరీరశుద్ధికొరకు సాలి గ్రామమును వివాహమును చేసికొందురు. తగినవరుడు లభించినపిమ్మట మామూలు వివాహము జరుగునట!

దక్షిణ హిందూస్థానములో నొక బీభత్స వివాహపద్ధతికలదు. 16 సంవత్సరములపిల్లను 5 లేక 11 సంవత్సరముల బాలునికిచ్చి వివాహము చేయుదురు. వధువు అత్తవారింటనే యుండును. ఈవివాహము నిజముగా వరుని కొరకుకాదు. మామగారికొరకు. పిల్లవాడు పెద్దయగునప్పటికి భార్య ముసలిదియగును. ఆమెకు సంతానముకూడడండును. ఆమెకు

పుట్టిన మగశిశువున కయిదవయేట ఈడేటి న పిల్లనిచ్చి వివాహముచేయుదురు. ఆశిశువు భార్య ఇప్పటికి ఎదిగియుండు మామగారిని ఆనందముతో ముంచుచుండును. ఈవిధముగా తరతరములవరకు సాగుచుండును. ఇట్టి పద్ధతి మన దేశమున నుత్తర పశ్చిమ ప్రాంతములందును, రష్యా, కాకేషియన్ జాతులలోను కలదు.

మన దేశములో చెట్లకు చెట్లకును, జంతువులలో జంతువులకు వివాహములు చేయుదుము, చెరువులు, నూతులు మొదలగువానితోకూడ మనుష్యులను వివాహముచేయుట కొన్నిచోటుల యాచారము.

గ్రీకు గ్రంథకారులు మన దేశమునకు వచ్చినప్పుడు వివాహపద్ధతులను గూర్చి తెలిసికొని వారి గ్రంథములలో వ్రాసికొనిరి. వానిని తెలిసికొన్నచో ఆనాటికే భారతీయనాగరికత యెంతయభివృద్ధి చెందియున్నదో తెలిసికొనవచ్చును.

ప్రాచీనకాలమున భారతదేశమున వివాహబంధన మంత కఠినముగాలేదు కాని శ్వేత కేతుని కాలములో వివాహబంధనము నియమింపబడెను. అప్పటినుండియే వ్యభిచారము తప్పుగా పరిగణింపబడెను. 'నియోగము' తప్పులేదుకాని అయ్యది స్త్రీ భర్తయను మతినిబడసి మనోసిద్ధికై యిట్లు పరపురుషునితో కలియవచ్చును. అది క్రమక్రమముగా తగ్గిపోయెను. పునర్వివాహము ప్రాచీనకాలములోని యాచారముకాని సతీత్వము నిలబెట్టుకొనుటకై దీర్ఘతముని కాలము నుండియు మార్పుజెందెను. అనాదినుండియు ఎక్కువమంది భార్యలను చేసికొనుట, స్త్రీలెక్కువమంది పతులను చేసికొనుట ఆచారముగా నుండెనుకాని భారతకాలమునాటికి

రెండవది తగ్గిపోయెను. చిన్నపిల్లల వివాహమున కాధారములు కనుపించవు. వివాహమునకు మూడవదినముననే భార్యాభర్తలు కలియవలెను. అనగా వివాహమప్పటికే స్త్రీలు ప్రాథవయస్సుగలవారై యుండిరిని తెలిసికొనవలెను. బాబుని కాలములో దీనికి సంబంధించిన నియమములు మార్పబడినవని హర్ష చరిత్రమువలన తెలియుచున్నది.

వివాహ లెనిమిదిరకములు. ఇందులో బ్రహ్మవిధిలో జరుగు వివాహము తక్కువత్క్కినవన్నియు దుండగములేయని చెప్పవలెను. వానిని వివాహములనుటకు బదులు 'బలిదాన'మనిన బాగుండును. ఆకాలమున నెట్టి యనుచితవ్యవహారములకైనను పురుషులు వెనుదీయలేదు.

ఈవిధముగా వ్రాసిన నెంతవరకైనను పోగలదు. కాబట్టి వృధాగా కాలయాపనము జేయక విరమించుచున్నాను.

ఆంధ్రజ్యోతి

మోల్లెన్—వార పత్రిక

నాలుచందారు కె. విడిపత్రిక 9 పైసలు.

బర్యాలోని 1,60,000 ఆంధ్రుల షేమానికి పాటుబడుచున్న వారపత్రిక. ఇందు కార్మిక, సాంఘిక, రాజకీయ, వాణిజ్య విషయములు నిష్పక్షికముగ చర్చించబడెను. దీనికి బర్యాంతటను ప్రచారము గలదు. వర్తకు లిందు తమపరకులను ప్రకటించిన మంచి లాభమును పొందగలరు. వివరములకు :

ఎడిటర్, "ఆంధ్రజ్యోతి"

185, లోవర్ మెయిన్ రోడ్డు,

మోల్లెన్-అని వ్రాయుడు.



టాన్సిల్స్ (గొంతులో కండలు పెరుగుట)ను అపరేషను లేకుండా 'టాన్సినాల్' అను మందుచే కుదుర్చుట.

టాన్సి నాల్ లే బ రే ట రీ,

రకె, గోవిందప్పనాయక్ వీధి, మదరాసు.

కన్-స్ట్ర్రింగు ఫిజీషియన్ :

డాక్టర్. డి. అప్పారావు, యల్.వి.యమ్. (రిజిస్టర్డు.) టాన్సిల్స్ సైకులిస్టు.

ఆంధ్ర ఫిలిం లీగ్

[ఆధునిక ప్రపంచమునందలి వివిధ వ్యాపారముల నన్నిటిని ఫిలిం వ్యాపారము తలదన్నినదగుచున్నది. ప్రపంచమునందలి వివిధ దేశములందునలెనే ఆంధ్ర దేశమునకూడ ఇటీవల ఈ వ్యాపార విషయమై చలనముదయించి సముచిత కార్యకలాపము సాగుచున్నది. ఈ ప్రారంభ దశయందే ఈ వ్యాపారము సక్రమ మార్గమున ప్రవేశించి సవ్యముగ సాగునట్లు చక్కదిద్దుకొనవలసియున్నది. అట్లు చక్కదిద్దుకొనిననాడే ఫిలిం పరిశ్రమవలని విత్తము పెట్టుబడి దారులకును, విజ్ఞానము చూపజాలకును న్యాయముగ దక్కినదగును. అట్లు చక్కదిద్దుకొనుటకు క్రింది వ్యాసమున ఏ. వి. సీతారామయ్యగారు సూచించిన ఫిలిం లీగ్ స్థాపనము అత్యవసరమైనది. సీతారామయ్యగారు ఆంధ్రాంగ్ల భాషలనేర్చిన విద్యార్థికులేగాక నాట్యకళను విమర్శకదృష్టితో అవలోకించిన ప్రౌఢులగుటయు ఈ విషయమున వారెట్టి ఉపదేశమునుగాని చేయుటకు సమర్థులైయున్నారు. మరియు వారిప్పుడు లక్ష్మీ సి నెహ్రూ' డై రెక్టరు బోర్డునందుండుటచే ఫిలిం వ్యాపారమునుగూర్చి ఏవిషయముగాని అనుభవపూర్వకముగ చెప్పటకు అవకాశము కలుగుచున్నది. కావున వారు తలపెట్టిన ఆంధ్ర ఫిలిం లీగ్ అచిరకాలముననే స్థాపింపబడి అవసర కార్యకలాపమునకు కడంగునుగాక అని వాంఛించుచున్నాము. —సంపాదకుడు.]

ప్రస్తుత కాలములో ప్రపంచముంతా ఫిలిం పరిశ్రమ యొక్క గొప్పదనాన్ని గుర్తించింది. పాశ్చాత్యదేశాలలో దానిని విపరీతంగా అభివృద్ధిచేసుకుంటూ, ప్రభుత్వాలు సయితం దానిని అనేకరీతుల ఉపయోగించుకొంటూ లాభము పొందుతున్నారు.

విదేశములలో మాదిరే మనభారతదేశంలో గూడా పెట్టుబడిదారులు ఆపరిశ్రమను ఆశ్రయించి, ఈ దృశ్యకస్తున్నారు, నెమ్మదిగా.

ఇటీవలనే ఆంధ్రదేశం గూడా ఫిలిం పరిశ్రమలో దుమికింది. రాష్ట్రముంతటా ఫిలిం పరిశ్రమకు సంబంధించిన వివిధ కాఖాసంస్థలు నెలకొల్పబడుతున్నాయి. లక్షలు లక్షలు ధనము వెచ్చింపబడుతున్నది.

సక్రమపద్ధతులలో పెంపొందింపబడినట్లయితే ఇప్పుట్లో దీనికి సమానమైన వ్యాపారంలేదు. టాకీతు

పాను ప్రచండంగా వీచుచున్న ఈ సమయంలో మన రాష్ట్రంలోని ఫిలిం ప్రాధ్యుసర్లు, డిస్ట్రిబ్యూటర్లు, ఎగ్జిబిటర్లు, డై రెక్టరులు, నటులు, టెక్నిషియనులు, విమర్శకులు; కనీసం సంవత్సరానికి ఒక్కమారైనా పట్టణంలో కలుసుకొని పరిశ్రమలో తమకుగల వివిధానుభవములను, కష్టనిష్ఠారములను ఒకరి కొకరు ఎరుక పరచుకొని పరిశ్రమను అభివృద్ధిచేసి లాభము పొందుట సమంజసము.

అందులకు గాను ముందుగా 'ఆంధ్రా ఫిలిం లీగ్' అని ఒక సంఘమును స్థాపించి, దానికి ప్రతినిధగరములోను కాఖలను స్థాపించి, ఏటేటా ఒక నగరములో ఫిలిం పరిశ్రమకు సంబంధించిన ప్రతివారనూ కలిసి ఫిలిం కన్వెన్షను నొకదానిని జరిపి పరిశ్రమయొక్క అభివృద్ధిపాటుబడుట బాగుండునని సూచించుచున్నా

THE SOUTH INDIA CO-OPERATIVE INSURANCE SOCIETY, LTD.,
MADRAS.

ది సౌత్ ఇండియా కో-ఆపరేటివ్ ఇన్సూరెన్సు
సొసైటీ, లిమిటెడ్.

హెడ్క్వార్టర్లు : మద్రాసు.

పోస్టుబాక్సు నెం : 182.

- (1) సహకారధర్మములమీద స్థాపింపబడినది.
- (2) రాజధానిలోని ప్రసిద్ధ సహకారనాయకులచే నడపబడుచున్నది.
- (3) రు 100 లు మొదలు రు 5000 లు వరకు పాలీసీలు జారీ చేయబడును.
- (4) పాలీసీదారులే నాటాదారులు.
- (5) ప్రీమియమురేట్లు చాల తక్కువ.
- (6) ప్రీమియములను రాజధానిలోని కోఆపరేటివు బ్యాంకులలో చెల్లింపవచ్చును.
- (7) ఆటోమాటిక్ నావ్ ఫర్ ఫీచరు సౌకర్యముగలదు.
- (8) ప్రీజీవితభీమా యంగీకరింపబడును.

వివరములకు హెడ్క్వార్టర్లునకుగాని, యీక్రింది ఆర్గనైజర్లకుగాని ఏజంట్లకుగాని వ్రాసి తెలిసికొనవచ్చును.

గంజాం ... డి. కృష్ణమూర్తి గారు, ఆర్గనైజరు, మిలిటరీలైన్సు, బరంపురం.
విశాఖపట్టణం ... ఎ. వీరరాజుగారు, మానేజరు, విజయనగరం కోఆపరేటివు సెంట్రల్ బ్యాంకింగ్, విశాఖపట్టణం.
తూర్పుగోదావరి... పాణంగిపల్లి సత్యనారాయణగారు, ఇన్స్పెక్టరు, రామచంద్రపురం.
పశ్చిమగోదావరి... టి. కుటుంబశాస్త్రిగారు, ఆర్గనైజరు, నిడదవోలు.
కృష్ణా ... జి. రాఘవశర్మగారు, ఛీఫ్ ఏజంట్లు, గుడ్లవల్లేరు.
నెల్లూరు ... ఎ. సుబ్రహ్మణ్యంగారు, ఆర్గనైజరు. 1250. యం. వి. అగ్రహారం, నెల్లూరు.
అనంతపురం ... ఎ. నారాయణప్పగారు, ఛీఫ్ ఏజంట్లు, అనంతపురం.
బళ్లారి ... యన్. ఆర్. సుబ్రహ్మణ్యముగారు, జిల్లాఆర్గనైజర్, హాన్ పేట.

కల్నల్ కాలిన్ మెకంజీ

ఆంగ్లంని ఐరోపియన్ మిత్రులలో కల్నల్ కాలిన్ మెకంజీ యొక్కడు. ఆంధ్రచారిత్రక పరిశోధకులకు మెకంజీనామమును, అతడు సేకరించిన స్థానిక చారిత్రక సంపుటములును చిరపరిచితములు. విదేశీయుడు అయ్యి ఈ దేశమున పల్లెపల్లెకు పర్యటనమునల్ని అచటి చారిత్రక విశేషములన్నియు సేకరించి లిఖిత మొనర్చి భావిచారిత్రక పరిశోధకులకు మహా పకారముగావించిన ఆమహనీయుని జీవితకథ పఠనీయమైనది.

పఠనీయమైనదేకాని అది యెచ్చటను సమగ్రముగ లభ్యమగుటలేదు. పలుగ్రంథములందు అది శకలములు శకలములుగా దొరుకుచున్నది. 1. Men whom India has kuown (J.J. Higginbotham), 2. Orme & Mackenzie (Srinivasachariar, C.S), 3. Dictionary of Indian Biography (Buckland), 4. Biographical Sketches of Dekkan poets (Venkataramaswami, c.), 5. Madras Journal of Literature and Science Vol II, 6. Journal of the Royal Asiatic Society Vol I, 7. The Military Engineers in India (E. W. S. Sandes - Lieunt. Colonel.) అను గ్రంథముల సాయమున ఆతని జీవితకథ ఈ క్రిందివిధముగా తెలిసికొనవచ్చును.

మెకంజీ 1753-వ సంవత్సరమున జననమొందెను. ఆంగ్ల దేశమున లూవిస్ ద్వీపము అతని జన్మస్థలము. అతనితల్లి దండ్రులనుగూర్చి కాని, చదువు సంధ్యలనుగూర్చి కాని, చిన్న

నాటి జీవితమునుగూర్చి కాని ఎట్టి వివరములును తెలియరావు.

1782-లో అతడు ఇండియాకువచ్చి మద్రాసు ఇంజనీరింగుశాఖలో ప్రవేశించెను. ఇట్లా తడు ఇండియాకు వచ్చుటకుపూర్వము ఆతని జీవితమున నడచిన ఒక విషయము మాత్రము మనకు తెలియుచున్నది. 1832-వ సంవత్సరమున హాన్ ఆఫ్ కామన్సువారు ఈస్టిండియా కంపెనీవారి వ్యవహారములనుగూర్చి సల్పిన దీర్ఘవిచారణ సమయమున సింహాశద్వీపమున ఫీఫ్ జెస్టిన్ గానుండిన సర్ అలెగ్జాండర్ బాన్ టైన్ ఇచ్చిన సాక్ష్యమునుబట్టి మెకంజీ జీవితమునందలి ఈ విషయము తెలియవచ్చునది. ఈ విషయమువలననే మెకంజీకి ఓరియంటల్ రిసెర్చియందు అభిలాషయు, అభినివేశమును కలిగియుండవచ్చును.

ఆంగ్ల దేశమునందలి మెర్చిసెట్స్ ప్రభు పరంపరలో ఐదవవాడు అయిన లార్డు నేపియర్ ఫ్రాన్సిస్ తన పూర్వీకుడైన బాన్ నేపియర్ జీవితచరిత్ర వ్రాయదలంచెను. బాన్ నేపియర్ ఇంగ్లీషు లోగరిథమును కనుగొని ఆ గ్ల దేశపు గణితశాస్త్రజ్ఞులలో ప్రఖ్యాతుడైనవాడు. ఆగణితశాస్త్రజ్ఞుని జీవితమును వ్రాయుటలో ఫ్రాన్సిస్ హిందువుల గణితశాస్త్ర విజ్ఞానమునుగూర్చియు, అందు ముఖ్యముగా అందలి సంవర్తమాన విధానోపయోగములను గూర్చియు తెలిసికొనగోచెను. ఆసంబంధమగు విషయ విజ్ఞానమును కూడినంత వర్సి కూర్చుటకై ఆప్రభువు మన మెకంజీని నియమించెను. కాని ఆపని పూర్తి

కాకమునుపే ఆ ప్రభువు మరణించెను. అంతలో మెకంజి చేయుచున్నపనికి భంగపాటు కలిగెను.

చేయుచున్నపనికి భంగపాటు కలిగినేకాని చేయుచున్నపనిపై నాతనికి ఉత్సాహము లేగలేదు. ఓరియంటల్ రిసెర్చియందు అతనికి అగ్గలమగు కాంక్ష కలిగెను. కాగా అతనికి హిందూదేశమునకు పోవవలయునను తహతహ పుట్టెను.

సేషియర్ ప్రభువు తోబాటు సీఫోర్డు ప్రభువునుకూడ మెకంజి ఆశ్రయించియుండెను. సీఫోర్డు ప్రభువునకు ఈస్టిండియాకంపెనీలో కొంత పలుకుబడిగలదు. ఈపలుకుబడివలన ఆప్రభువు తనఆశ్రీతునకు ఈస్టిండియాకంపెనీ వారి మదరాసుశాఖలో ఇంజనీరింగుడిపార్టు మెంటులో నొక ఉద్యోగమిప్పింపగలిగెను. మనోరథమిట్లు ఈడేరగ నాతడు 1782 లో ఇండియాకువచ్చెను. వచ్చుచు నాతడు రెండు సిఫారుసు ఉత్తరములను కూడ తెచ్చుకొనెను. అందు ఒకటి అప్పటి మదరాసు గవర్నరైన లార్డు మెకార్టీక్కి. రెండవది మధురలో నొక ఉన్నతోద్యోగముననున్న మిస్టర్ జాన్ స్టన్ కు.

ఈజాన్ స్టన్ భార్య మెకంజి మొదటిపోషకుడగు లార్డు సేషియర్ కుమార్తె. ఆమెనిదుషి. ఆసమయమున ఆమె తనతండ్రి తలపెట్టిన తమ పూర్వీకునిజీవితకథ పూర్తిచేయు విషయమున ప్రయత్నములు సాగించుచుండెను. ఇందుకొఱకుగాను ఆమె మధురయందును, అచటికి చేరువనుగల గణితశాస్త్రపండితులగు బ్రాహ్మణుల పలువురను తనవద్దయ్యోగమునకు కుదుర్చుకొనియుండెను. అట్టిసమయమున ఆమెకు మెకంజి ఈదేశమునకువచ్చుట అధికతరమగు ఆనందమును కలిగించెను. తో

డనే ఆమెయు, ఆమెభర్తయు మెకంజికి ఆహ్వానముపంపి వెంటనేవచ్చి మధురలో తమ్ము కలిసికొనవలసినదని కోరిరి. అగుట 1783 లో నాతడు మధుర వెళ్లి జాన్ స్టన్ దంపతులను కలిసికొనెను.

అత్యంతప్రాచీనకాలమునుండియు మధుర విద్యాకేంద్రముగా వీను మిగిలియున్నది. జ్యోతిశాస్త్రము, గణితశాస్త్రము మున్నగు హిందూవిజ్ఞానశాస్త్రములయందన్నిటియందును వారము ముట్టిన పండితులెందరో మధురయందును, ఆపరిసరములందును ఉండిరి. మెకంజి మధురకువచ్చుటతో నాతడు వెదుకబోయినతీగ ఆశ్రయింపగ తగిలినట్లయ్యెను. జాన్ స్టన్ సతివద్ద ఉద్యోగమునకు కుదిరియున్న బ్రాహ్మణపండితులతోడను, ఇతర పండితుల తోడను మెకంజి అచిరకాలముననే మంచి పరిచయము సంపాదించుకొనెను. వారితో తఱచుగా నాతడు చేయుచువచ్చిన సంభాషణలవలన హిందూదేశచరిత్రకు వలయు అనేకరీతుల భోగట్టాలు వారివలన కూర్చవచ్చునని అతడు తెలిసికొనెను. ఇట్లు లోకల్ రికార్డును కూర్చుతలంపు మెకంజికి మొదటిసారి మధురలోకలిగెను. ఏపరిత్రక్షణమున ఆతలంపు అతని మనమున కలిగినదో అనంతరము అతడు బ్రతికిన ముప్పదియేనిమిది వత్సరముల నిండాలుకాలమును స్థానిక చారిత్రక గ్రంథసంపాదనమే అతని మనస్సు కెక్కిన పనియయ్యెను. హిందూదేశచరిత్రకు సంబంధించిన అన్నిపత్రములను సంపాదించిన వ్యక్తి మఱియొకడు ఆశియాఖండమున కాని, ఐరోపాఖండమునకాని లేడు. ఆచారి త్రకపత్రసంపాదనమున అతడు సాంతధనము నెంతయో పెచ్చించెను. విలువయందుకాని, విస్తృతయందుకాని మెకంజి సంపాదించిన

చారిత్రకపత్రసముదాయముతో సమమైన మఱియొక పత్రసముదాయములేదని ఘంటా పథముగ వాకొనవచ్చును.

ఈపత్రసముదాయమును సమకూర్చుటలో నాతడు పొందినశ్రమ ఒకతీరైనది కాదు. 1783 మొదలు 1797 వఱకుగల పదు మూడు వత్సరములలో నాత డీ విషయమున విశేషముగ పనిచేయలేక పోయెను. ఆ సంవత్సరములలో నాతడు యుద్ధికార్యములందును, వృత్తికార్యములందును పూర్తిగ నిమగ్నుడై యుండవలసివచ్చెను. దేశమున అశాంతి ప్రబలియున్నదినములవి. దినదినమును ఎక్కడో ఒకచోట యుద్ధములేకుండినదిలేదు. పైగా ఎడపడపడ కలుపు.

1783 లో నాతడు ఉద్యోగరీత్యా కోయంబత్తూరు దిండిగల్ ప్రాంతప్రదేశములందుండెను. అనంతరము ఇంజనీరింగుపనుల మీద నాతడు మదరాసు, నెల్లూరు, గుంటూరు స్కూలులయం దుండవలసినవచ్చెను. 1790 మొదలు 1792 వఱకు మెకంజి మైసూరునందును, దత్తమండలములందును జరిగిన యుద్ధములలో పాల్గొనెను. 1783 మొదలు 1796 వఱకుగల పదుమూడు వత్సరములదియగు మెకంజి చరిత్ర ఆతని యుద్ధకౌర్యమును ప్రదర్శించునదిగానున్నది. అగుట నొక్కింత విపులముగ వివరింపబడుచున్నది.

1783-వ సంవత్సరము మే మాసమున ఆతడు మదరాసు ఇంజనీరింగు శాఖలో ఉద్యోగిగా ప్రవేశించెను. విశ్రాంతిసమయములందెల్ల ఆతడు హిందూదేశపు ఆర్మియా లజీ, చరిత్ర వీనికి సంబంధించిన విజ్ఞాన సముపార్జనము గావించువాడు. 1790 లో తటస్థమైన మూడవ మైసూరుయుద్ధమున నాతడు పాల్గొనవలసివచ్చెను. 1792 వఱకును టిప్పు

సూల్తానుతో ఆంగ్లేయుల కగుచుండిన మూడవమైసూరుయుద్ధమున నాతడు పాల్గొనవలసివచ్చెను. టిప్పుసూల్తాను కోటలలో బెంగుళూరు కోట అతిబలిష్ఠమైనదిగా చెప్పబడుచుండెను. ఆంగ్లసేనాని కారన్ వాలిస్ దానిని పట్టదలచెను. కాగా ఆతడు తనసేలతో 1891 మార్చి మాసమున బెంగుళూరుపై దండెత్తెను. అప్పుడు ఆంగ్ల సేనతో ఉన్న నలుగురు ఇంజనీర్లలో మెకంజి యొకడు. మార్చి 21-వ తేదీని ఉదయమున మెకంజి కొందరు సైనికులతో కందకముదాటి కోట గోడకు నిచ్చెనలువై చిగొని ఎక్కి అక్కడ మూగిన ఎదిరిసైనికులతో దొమ్మికయ్యముగావించి కోట స్వాధీనముకావించుకొనెను.

బెంగుళూరుకోట తరువాత అచటికి ఉత్తరమున ముప్పదిమైళ్ళ దూరమున ఉన్న నంది దుర్గము కోటను పట్టుకొనిరి. సముద్రమట్టమునకు రెండువేల అడుగుల యెత్తునఉన్న కొండపై మూడుమైళ్ళచుట్టు కొలతతో ఆదుర్గము దుర్భేద్యమైయుండెను. అకొండపైకి పోవలయుననిన ఒకేప్రక్కను మార్గము గలదు. మిగిలిన మూడుప్రక్కలనుండియు ఆ కొండ నెక్కుటకు వీలులేదు. టిప్పుసూల్తాను తండ్రియగు హైదరాళీ ఈ దుర్గమును స్వాధీనము చేసి కొనుటకు మూడుసంవత్సరములు ఘోరయుద్ధముకావించి కాని సిద్ధసంకల్పుడుకాలేకపోయెను. తండ్రి అంతకష్టపడి జయించిన దుర్గమును ఆతని కొడుకగు టిప్పుసూల్తానునుండి ఆంగ్ల సేనలు మూడువారములలో (1791 అక్టోబరు 18-వ తేదీ) స్వాధీనము చేసికొనగలిగినవి. ఈ యుద్ధమున ఆంగ్ల సేనలకు మెకంజి సీనియరు ఇంజనీయరుగా నుండెను. మెకంజి ఈముట్టడిసమయమున చూపిన శక్తి సామర్థ్యములను కమాండర్ ఇన్

ఫీఫ్ హెచ్చుగా మెచ్చుకొనియున్నాడు. 1792-వ సంవత్సరమున కారన్ వాలీసు మై సూరుపై ఎత్తివెళ్ళెను. ఆనందర్భమున శ్రీ రంగపట్టణమున జరిగిన యుద్ధమునందు ఫీఫ్ ఇంజనీరుగానుండిన పాట్రిక్ రాస్ వద్ద మన మెకంజి ఎయిడ్ డి కాంపుగానుండెను.

1793-లో జరిగిన పుదుచ్చేరి ముట్టడికి అధికారులు ఆతనిని పంపిరి. 1795-లో యూ రప్ నందు ఇంగ్లీషువారికిని డచ్చివారికిని యుద్ధముపొసగెను. అగుట ఇండియా యందలి ఇంగ్లీషువారు సింహళ ద్వీపమునందలి డచ్చి వలసలపై దాడివెడలెరి. దాడికి నాయకుడు జేమ్సుస్టూఆర్ట్. దాడి జూలైలో ప్రారంభ మయ్యెను. ఆదాడితో వెళ్ళిన ఆర్థురు ఇంజనీర్లలో మెకంజి యొకడు. డచ్చివారి నుండి ఇంగ్లీషువారు ట్రిన్ కోమ్ లి లాగికొనిరి. అనంతరము కొలంబో ముట్టడించిరి. ఆయద నున మెకంజి ఫీఫ్ ఇంజనీరుగా నుండెను. ముట్టడినమయమున ఒకసారి ఆంగ్ల సైనికు లకు వంటచెఱకు కఱవయ్యెను. ఫీఫ్ ఇంజనీరు మెకంజి బహుభద్రముగ నుంచుకొను చుండిన అతిసుందరములగు మేదరిబుట్టలు, వంపులు గుంపులుతీర్చి చిత్రకపట్టి తయారు చేసి జాగ్రత్తపఱచుకొనుచుండిన కట్టెల దిండ్లు అప్పుడు ఆంగ్ల సైనికులకు వంటచెఱకుగా నుపయోగింపవలసివచ్చెను. వస్తుసంగ్రహణవిషయమునగల కష్టమును లెస్సగ నెఱిగిన మెకంజి ఆసమయమున మనమున ఎంతచి కాకుపడెనో! 1796-వ సంవత్సరము జనవరి 15-వ తేదీని కొలంబో ఆంగ్లేయుల స్వాధీనమయ్యెను.

1797 లో జనరల్ క్రెయిగ్ యాజమాన్యమున ఆంగ్లేయులు ఫిలిప్పైన్ దీవులలోని నూనిల్లాపై ఎత్తివెళ్ళిరి. ఆడండయాత్రలో

మూడువందల పాయినీర్లపై మెకంజి ఫీఫ్ ఇంజనీరుగా నుండెను. ఆదాడి యనంతరము మెకంజి మదరాసుకు తిరిగి వచ్చెను.

1798 లో నాతడు ఆంగ్ల సేనలు నైజాం సేవలోనున్న ఫ్రెంచి సైనికులను ఓడించు సం దర్భమున హైదరాబాదులోనుండెను. 1799 లో కూడ నాతడు నైజాం సేనలతోనుండెను. అదే సంవత్సరమున పొసగిన నాలుగవ మై సూరు యుద్ధములో నాతడు పాల్గొని శ్రీ రంగపట్టణమును ముట్టడించి స్వాధీనముచేసి కొనుటలో చాల సాయపడెను. టిప్పు సూల్తాను రాజధానినగరమగు శ్రీరంగపట్టణమున ఆత డానందర్భమున పెక్కు పురాతన వస్తువులను, ప్రాచీననాణ్యములను సంగ్రహించెను.

1799 లో శ్రీరంగపట్టణము స్వాధీన మగుటతో మైసూరు రాష్ట్రమునంతటిని సర్వే చేయుటకు మదరాసు ప్రభుత్వమువారు మెకంజీని నియమించిరి. మైసూరు రాష్ట్రము డెబ్బదివేల చతురపుమైళ్ళ వైశాల్యముగలది దీనిని సర్వేచేయుటకు నియమింపబడుటతో మెకంజీకి అచట పురాతనవస్తుసంగ్రహము నకు, స్థానిక చారిత్రక విషయ సంగ్రహము నకు మంచి అవకాశము కలిగెను. అత డీ యుద్యోగమునకు నియమింపబడుటతో ఆతని జీవితమున నూతనాధ్యాయము ప్రారంభమైన దని చెప్పవచ్చును. మైసూరు సర్వే 1809 వఱకు సాగెను. ఆతని సర్వేయింగు పనుల సక్రమనిర్వహణమునకు ప్రభుత్వమువారు ఆనందితులై 1810-వ సంవత్సరము అక్టోబరుమాసమున నాతనిని మదరాసు రాష్ట్రపు సర్వేయరు జనరలుగా నియమించిరి.

సర్వేయరు జనరలుగా పనిచేయుటలో అతనికి ఓరియంటల్ రిసెర్చ్ చేయుటకు మంచి

అవకాశముగలదు. కాని ప్రభుత్వమువారు అతనిని ఆ డ్రివోగములో చిరకాలము నిలిపి యుంచలేదు. 1811-వ సంవత్సరమున ఆంగ్లేయులకు జావాయందలి డచ్చివారితో యుద్ధముపొసగెను. అచటకు ఎత్తివెళ్ళిన ఆంగ్ల సేనలకు మొకంజి ఫీఫ్ ఇంజనీరుగానుండెను. ఆసందర్భమున అతనికి కొద్దిలో చావుతప్పెను. జూలై 14-వ తేదీని లెఫ్టినెంటు జాన్ బ్లాక్స్టన్ తోను మరికొందరు నావికులతోను బఠేవియా సముద్రతీరమునదిగి మొకంజి ఆంగ్ల సేనలు విడిదిచేయుటకు అనుకూలప్రదేశమునకై అన్వేషింప నారంభించెను. మొకంజియు, బ్లాక్స్టన్ తోను మిలిటరీ ఇంజనీరు దుస్తులను విడనాడి నావికులదుస్తులను ధరించి మారువేషమువేసిరి. మొకంజి ఆరుఅడుగుల రెండు అంగుళముల ఎత్తరిమనిషి. అతడు తొడిగిన బ్రువుజరు, జాకట్టు మిక్కిలి పొట్టిగానుండుటచే అసమయమున అతని ఆకారము మిక్కిలి వికృతముగానుండెను. దారిచూపుటకుగాను కూడ ఒక చీనాడేజీయుడు; తోడుగా మరినలుగురు నావికులు- వారు చెంతనే యున్న ఒక గ్రామమునకువెళ్ళిరి. ఆ గ్రామమున అంతకుపూర్వమే ఫ్రెంచిసైనికులు విడిదిదిగియుండిరి. వారు ఈవచ్చిన వింతవారిలో ఆంగ్లేయులుండుట గుర్తించిరి. మొకంజియు, అతనితోకూడవచ్చినవారును వెంటనే పలాయనము చిత్తగించిరి. ఫ్రెంచిసైనికులు వారిపై తుపాకులు గురిపెట్టి కాల్పుచు వెన్నంటిరి. ఇంతలో మొకంజియు అతని స్నేహితులును తమనావలవద్దకుచేరి మిగిలినవారికి సంగతి తెలిపి నావలకు లంగర్లు ఎత్తి సముద్రమున చొచ్చిరి. ఇంతసేపును ఫ్రెంచి సైనికులు వెన్నంటివచ్చుచు తుపాకులు పేల్చుచుండిరి. హిందూదేశ భావిచారిత్రక

పరిశోధకుల అదృష్టవశమున ఆయదనున మొకంజి మరణదేవత క రాశివదనమున చిక్కలేదు.

ఆయుద్ధమున ఆంగ్లేయులు జావాను పట్టుకొనిరి. 1815-వ సంవత్సరము మార్చి మాసమువరకును మొకంజి జావాయందే యుండెను. అనాలుగు సంవత్సరములును జావాకు సంబంధించిన భూగోళవిషయములు, పాడిపంటలు, పూర్వపు డచ్చిప్రభుత్వపు విధానము, మిలిటరీవిధులు, పురాతత్వవిషయములు, చారిత్రకవిషయములు సేకరించుచుండెను. ఇంతకుమున్ను తనకు శత్రువులుగానుండిన బఠేవియావారితోకూడ అతని కిప్పుడు మంచి స్నేహము కుదిరెను. బఠేవియన్ సొసైటీవారు ప్రచురించుచుండిన జర్నలుకు అతడు వ్యాసములు వ్రాయుచుండువాడు.

1815 లో అతడు ఇండియాకు తిరిగివచ్చెను. కంపానియన్ ఆఫ్ ది బాత్ గౌరవము అతని కొసంగబడెను. ముప్పదిసంవత్సరములు మదరాసు రాజధానిలో పనిచేసిన యనంతరము 1816 లో అతడు ఇండియాదేశపు సర్వేయరు జనరలుగా నియమింపబడెను.

ఈక్రొత్త డ్రివోగము వచ్చుటతో ఆతడు దక్షిణ హిందూదేశమును వీడవలసివచ్చెను. హిందూదేశపు సర్వేయరు జనరలుగా అతని మకాము కలకత్తా పట్టణమున. తాను కూర్చిన పురాతనవస్తువులతో, సారస్వతగ్రంథములతో ఆతడు కలకత్తాకు ప్రయాణమయ్యెను. తాను సమకూర్చిన రికార్డునువర్చి అరేజిచేయుటకును, భాషాంతరీకరించుటకును, ఇంకనువలయు సర్దుబాటులు చేయుటకును ఆతడు తనకడ పలువురు బ్రాహ్మణపండితులను పనికి కుదుర్చుకొని యుం

డెను. ఆపండితులకును, మెకంజీకిని ప్రాణ మైత్రి ప్రబలినది. మెకంజి కలకత్తాకుపోవు చుండగా ఆపండితులు అతనినివదలలేక తామును కలకత్తాకుపోవుటకు కృతనిశ్చయమైరి. తనవద్దనున్న వస్తువులకును, గ్రంథములకును పూర్తియగు కేటలాగు తయారుచేయవలయుననియు, కూడినంతవఱకు తాను ఏర్చి కూర్చిన విషయములను ప్రచురించవలయుననియు ఆతడు సంకల్పించుకొనెను. ఆతనితో వెళ్లిన పలువురు పండితులకు కలకత్తాలో ఆరోగ్యము చెడినది, కొందరు మరణించిరి. అగుట మెకంజి సంకల్పము కార్యరూపమును తాల్చలేదు.

అందుతో మెకంజికి ధైర్యము చిటిలెను. ఉద్యోగముననుండి వృత్తికార్యములు నిర్వహించుచు తానిక ఈపనిని చేయజాలనని ఆతనికి తోచెను. కాగా ఆతడు 1817-వ సంవత్సరమున తనమిత్రుడగు సర్ అలెగ్జాండరు జాన్ స్టన్ కు లండను ఉత్తరమువ్రాసెను. ఈస్టిండియాకంపెనీవారి కోర్టు ఆఫ్ డైరెక్టర్సుతో చెప్పి తనకు మూడుసంవత్సరముల కాలము జీతము నష్టములేనిశలపు ఇష్టించమనియు, అట్లు ఇష్టించినచో తాను ఇంగ్లండుకు తిరిగివచ్చి అచ్చటి ప్రాచ్యభాషాపండితుల సాహాయ్యమున తనవద్దనున్న చారిత్రక పత్ర సముదాయమును క్రమస్థితికి తెచ్చి ప్రచురింతుననియు ఆఉత్తరమున మెకంజి జాన్ స్టన్ ను కోరియుండెను.

కాని కోర్టు ఆఫ్ డైరెక్టర్సువారు ఈ సూచనకు అంగీకరింపలేదు. అందుతో మెకంజీ తీరిని నిరుత్సాహము కలిగెను. వృత్తి సంబంధమగు పనులతోడను, ఓరియంటల్ రిసెర్చ్ తోడను అతనికి పని తలమునకలుగా నుండెను. ఈ అమితశ్రమ అతని ఆయుర్దా

యమును కబళించివైచెను. 1821-వ సంవత్సరము మేనూసమున 8-వ తేదీని కలకత్తాచెంత అతను అసువులనుబాసెను. హిందూ దేశమున ఆర్కియాలజీ పరిశోధకులలో తొలి జట్టుకుచెందిన మెకంజి ఇట్లు తన సంకల్పమును నెరవేర్చుకొనకయే పరమపదించెను. చనిపోవుసరికి అతనికి అరువదియెనిమిది సంవత్సరములు.

కృష్ణానదికి దక్షిణమునగల పురాతత్వ విషయమున చూడదగిన ప్రతిప్రదేశమును ఆతడు తొక్కిచూసినాడు. ప్రాక్తనశిథిలముల చిత్రములను రెండువేలకుపైగా తయారుచేసినాడు. నూటికి పైబడిన శాసనముల ప్రతిబింబములను తీసినాడు. మఱియొక ఎనిమిదివేల శాసనములకు నకళ్లు వ్రాసినాడు. స్థానిక చారిత్రకసంపుటములను డెబ్బదియేడింటిని కూర్చినాడు. మైసూరు చరిత్రరచనమున మార్కువిల్క్యూకు మిక్కిలి తోడుపడినాడు. మెకంజి సంగ్రహించిన వస్తువులకు, గ్రంథములకు విలియమ్ పెయిలర్ అను నతడు కేటలాగు తయారుచేసినాడు. ఆకేటలాగే ఐదువందల డెబ్బదిపుటల ఉద్ధృంధమైనది.

రిసెర్చ్ విషయమున మెకంజి తన సొంత ద్రవ్యమును విస్తరించి వెచ్చించెను. గవర్నమెంటు అతని ఖర్చులను, అతని పండితుల జీతపుఖర్చులును మాత్రము భరించునది. ఏమైన వస్తువులుకాని. పుస్తకములుగాని కొనవలసివచ్చుచో ఆఖర్చు మెకంజీదే. అతడిరూపముగ చనిపోవుసరికి 15,000 పౌనులను వెచ్చించెను. ఇంతటివ్యయముతో ఆతడు కూర్చినవస్తువులను, పుస్తకములను అతని అనంతరము అతని భార్యవద్ద ప్రభుత్వము వారు 10,000 పౌనులకు కొనిరి.

బిడ్డల ఆరోగ్య బలమునకు

స్వామిన్ 'బాలజీవన్' (రిజప్టర్డు) అమృతమువంటిది.

బిడ్డలయొక్క అన్ని వ్యాధులను తొలగించి నూతనజీవనము యిచ్చునట్టి అమృత తుల్యమగు ద్రావకము. బిడ్డల అజీర్ణము, కడుపునొప్పి, జ్వరము, విరేచనములు, వాంతలు, జలుబు, కఫము, మొదలగు సర్వవ్యాధులను తొలగించి ఆరోగ్యమొనగను.

వెల బొమ్మ సీసా రు. 0-6-0. 4 బొమ్మల సీసా రు. 1-4-0.

కాల్పులు, నరకులు, నొప్పులకు

'సీతమతామా' (రిజప్టర్డు) సంజీవివంటిది.

అన్ని చర్మవ్యాధులకు పై న వ్రాయుటకుపయోగించు ఓషధీమలనూ. కాల్పుల మందుగా ప్రఖ్యాతిగాంచినది. మూలవ్యాధిని, ముఖముపై మొటిమలనుతొలగించును.

వెల 1 బొమ్మ సీసా రు. 0-6-0. 2 బొమ్మల సీసా రు. 1-4-0.

మావద్ద ఇంకను పెక్కు ప్రశస్తమైన బొమ్మలు గలవు. మా ప్రత్యేక బొమ్మ కేటలాగునకు వ్రాయుడు.

ఏజంట్లుగా నుండగోరువారు మాకు వ్రాసిన వివరములు తెలుపగలము.

అశ్వీకుమార ఫార్మశీ, నర్సాపురం, పశ్చిమగోదావరి జిల్లా.

వైద్యయోగరత్నావళి

(రెండవ కూర్పు : మిక్కిలి పెంపొందింపబడినది.)

464 పుటలు.

వెల రు 3-0-0.

సంపాదకులు : పండిత ములుగు రామలింగయ్యగారు.

ఈ కూర్పునందు గవర్నమెంటువారు 1936-వ సంవత్సరమున నూతన ముగ ప్రకటించిన ఆధరై జాడు లిస్టు (List of Raw drugs & Medicinal preparations of Indian Medicine for use in the institutions of Indian Medicine issued under G. O. No. 2411, P. H., dated 4th October 1929) 3-వ కూర్పుప్రకారము ఆయుర్వేదావధముల ప్రకరణము లన్నియు జేర్చబడి వివరింపబడినవి. అనుబంధములో మరికొన్ని ఆయుర్వేదయోగములును, కొన్ని ముఖ్యమగు యునాని సిద్ధయోగములును జేర్చబడినవి. మరియు నిందు వ్యాధుల కేయేయావధము లుపయోగింపవలసినదియు వివరింపబడినది.

మీ ప్రతికొరకు వెంటనే వ్రాయుడు.

ఆంధ్ర భూమి బుక్ డిపో-వేవేరి, మదరాసు.

ఫిబ్రవరిమాసములో విడుదలచేయబడును. ఎదురుచూడుడు !

ప్రార్థనకు వారి

ప్రహ్వండుమగు రెండవ తెలుగుటాకీ

SARANGADHARA



బాంబాయి, కొల్హాపూర్ నగరములందుగల ఫేమస్ సినిమా లేబరేటరీలయందును,
స్టూడియోయందును తయారుచేయబడినది. తరుణమునకు వేచియుండుడు.

Star Combines, Limited,

161, Mount Road, Madras.

నిమిషానికి వెయ్యి సిగరెట్లు

నేటి సిగరెట్లవర్తకులలో బెరన్ హార్ట్ బారన్ చక్రవర్తి. అతనినామము ఆంధ్ర భూమిపాఠకులకు క్రొత్తదికాదు. 1936 డిశంబరు సంచికయందలి 'కోటిశ్వరులైన కూటిపేదలు' అనువ్యాసమున బెరన్ హార్ట్ బారన్ నుగూర్చియు, ఆతడుచేసిన సిగరెట్ల వ్యాపారమునుగూర్చియు కొంతవ్రాయబడి యున్నది. ప్రస్తుతవ్యాసమున అదేషయము ప్రస్తరించి వ్రాయబడుచున్నది.

ప్రపంచచరిత్రలో ఆధునికయుగము వర్తకులయుగము. అట్టి వర్తకులయుగమున పొడసూపిన వణిక్కుంగవులలో బెరన్ హార్ట్ బారన్ యొకడు. వ్యాపారనిర్మాణవిషయమున అతడు సాటిలేనివాడు. చేరలకొలది విత్తమార్జించినాడు. అర్జించుటయందేకాదు, దానముచేయుటయందును అతడు అసదృశుడే. దానముల క్రింద అతడు అతని జీవితకాలమున 20,00,000 పౌనులను వెచ్చించినాడు. మరణకాలమున మరియొక 20 లక్షల పౌనులను దానము చేసినాడు.

ఇంతటి విశేషధనమును దానముచేయుటకు అతనికి అవకాశముకల్పించిన వ్యాపార సంస్థ నామము కార్పొరాన్ లిమిటెడ్ అని. ఆకంపెనీ చాలకాలమునాటిది. అది స్థాపింపబడినది 1788 లో. జోన్ జోక్సన్ కార్పొరాన్ అను పేరుగల స్పాన్ డేజీయూడొకడు లండన్ నందలి రీజెంటు స్ట్రీట్ నందు ఒక పొగాకు దుకాణమును పెట్టెను. అప్పుడు మూడవబార్ని చక్రవర్తి పరిపాలించుచుండెను.

స్థాపించిన కొద్దికాలమునకే కార్పొరాన్ దుకాణము పంచిపేరు సంపాదించి దినదినమును పెక్కుమంది కాయదారులను ఒక

ర్షించుచువచ్చెను. పొగాగొట్టములో వైచుకొని పొగాపీల్చుటకైన పొగాకు పొడిని 1867-వ సంవత్సరమునుండియు ఆకంపెనీ వారు అమ్ముటకు ప్రారంభించిరి. ఆపొగాకు పొడిని ఇతరవస్తువులతోకలిపి కమ్మగ తయారుచేసినది ఎరల్ ఆఫ్ క్రేవెన్. ఆపొడి ఇప్పుటికిని అతినిపేరనే అమ్ముబడుచున్నది.

1903-వ సంవత్సరమున ఈవ్యాపారము బెరన్ హార్ట్ బారన్ చేతులలోకి వచ్చెను. నాడుమొదలు అది కొద్దిసంవత్సరములలో బెరన్ హార్ట్ బారన్ ప్రతిభవలన అతివిస్తృతి నందెను. సిగరెట్లతయారుచేయు యత్నములను లోపరహితమైన సమగ్రస్థితికి తెచ్చిన బుద్ధిమదగ్రేసరుడు బెరన్ హార్ట్ బారన్నే. నేడు ఆతడు తయారుచేయు సిగరెట్లు ప్రపంచము నందలి మారుమూల ప్రదేశములందుకూడ అమ్ముబడుచున్నవి.

అయితే అవణిక్కుంగవుడు చేసినపనులలో కెల్ల బ్రహ్మాండమైనపని నవీనపద్ధతులలో లండనుమహానగరమున ఒక సిగరెట్లఫ్యాక్టరీని స్థాపించుట. ఆఫ్యాక్టరీ లండన్ మహానగరపు ఉత్తరభాగమున నున్నది. భావికాలపు ప్రపంచవ్యాపారవిస్తృతిని అంచనావేయుటకు అదియొక కొలకర్రగా విరాజిల్లుచున్నది. పారిశ్రామికముగ విశేషాభివృద్ధినందియున్న యూరప్ ఖండములోని, అమెరికా ఖండములోని మాన్యుఫ్యాక్చరర్లు అందరును చూడదగిన, చూడవలసిన యంత్రాగార ఘడి.

ఆఫ్యాక్టరీ దేవాలయమువలె కట్టబడినది. గృహము మాదిరి నిర్వహింపబడుచున్నది. టంకసాలవలె డబ్బును ఉత్పత్తిచేయుచున్నది. ఆఫ్యాక్టరీ వృత్తాంతమంతయు ఒక స్వప్నగత

వృత్తాంతమువలెనుండును. స్వప్నమే. కాని ఇందలి ధనము చేతికి అందును. నూటికి ఏబది పాళ్లు లాభమును పంచుచున్నది. ఇంతకును అది ఇచ్చు లాభముపై ఎట్టిపన్నుగానిలేదు.

ఆఫ్యాక్టరీమందిరము బ్రహ్మాండమైనది. అది నిర్మించుటకు పదిలక్షల పానులు వ్యయమైనవి. లండనుమహానగరములోని ఒకచతురపు ప్రదేశమంతయు అది ఆవరించుకొన్నది. కాని దానికి పట్టియున్న సుగుణములలో విశాలరమ్యత ఒక్కటియే కాదు. ఇతర సుగుణములముందు విశాలరమ్యత అను సుగుణము అంతగా పరిగణింపరానిదని చెప్పక తీరదు.

ఆయంత్రాగారమున పెక్కు బ్రాండుల సిగరెట్లు తయారుచేయబడుచున్నవి. అందు నల్లపిల్లిమార్కు సిగరెట్లు 2 కరకము ఆఫ్యాక్టరీ సించాద్వారమున ఇరుపక్షములందును చేరియొక నల్లపిల్లి విగ్రహమును ఉంచబడియున్నవి.

ఆయంత్రాగారము బయటను, లోపలను నలుపు, ఎరుపు, ఆకుపచ్చ చారలతో అలంకరింపబడియున్నది. మందిరమునకు ఎదుట పండ్రెంటు పెద్ద స్తంభములుగలవు. రాత్రిపూట ఆభాగమంతయు మిక్కిలి కాంతిగల విద్యుద్దీపములతో శోభాయమానమగుచుండును. లక్షలకొలది పున్నమచంద్రులు అచట ప్రకాశించుచున్నట్లుండును. ఆదీపముల ముందు వీధిలోని కార్పొరేషన్ దీపములు దివిటీముందు దీపములవలె వెలవెలబోవుచుండును.

గ్రేట్ బ్రిటన్ నందు రీయన్ ఫోర్స్ డు కాంక్రీటుతో కట్టబడిన కట్టడములన్నిటికంటెను బారన్ సిగరెట్ల ఫ్యాక్టరీ పెద్దది. ఆమందిరమున ఆరు అంతస్తులు, అరువది యైదులక్షల క్యూబిక్ అడుగుల ఆవరణ—

మందిరములోపల ఎనుబది బ్రహ్మాండమైన, యంత్రములుగలవు. అవి నిమిషము

నకు వేయివంతున సిగరెట్లు చేయుచుండును. మూడువేలమంది కార్మికులు. అందు పెక్కురు సుందరవదనములతో ఒప్పారు కన్యలు. సాధ్యమైనంత సులభముగను, కూడినంత ఆనందకరముగను చేయబడిన అచటి పనిని ఆ మూడువేలమంది నిర్వహించు చుందురు.

ఇక ఆకంపెక్సిడ్ రెక్టర్లు సమావేశమగు మందిరభాగము అతిసుందరమైనది. అది దేవతలకుకూడ చూడదగిన స్థలము. అంతటి సుందరమందిరము భాగ్యవంతమైన బ్రిటీష్ దీవులయందే మరియొకటిలేదు. నలుపు, ఎరుపు, ఆకుపచ్చరంగులతో అలంకృతమైన అది యొక ఉస్మిలిత చిత్రమువలెనుండును. అందు కొమ్మలుగల దీప స్తంభములు ఆరున్నవి. ఇవిగాక అందలిగోడలమందు అలంకారదీపములు పెక్కు పైకి పొత్తిపట్టరానంత నైపుణ్యముతో పొదుగబడియున్నవి. మరి ఆమందిరపునేల అద్దముకంటె నునుపుగానుండు పాలగచ్చుతో చేయబడినది.

ఆఫ్యాక్టరీయందు అంతయు కొత్తపద్ధతి. సాధ్యమైనంతవరకు ప్రతిపనియు యంత్రములే చేయుచుండును. సిగరెట్లతో నిండియుండు ట్రేలను మోసికొనిపోవు యంత్రములుకొన్ని, వార్మెల్సును కట్టు యంత్రములుకొన్ని, పొగాకును తుంబితుంబాలక్రింద త్రుంచివేయు యంత్రములుకొన్ని, కాగితపుచుట్టను అతకుయంత్రములుకొన్ని, డబ్బాలకు రేపరు అతికించు యంత్రములుకొన్ని—ఈ యంత్రములను అన్నిటిని మించినవి సిగరెట్లను తయారుచేయు యంత్రములు. తయారు చేసిన సిగరెట్లను ఆయంత్రములు వాయువేగమున వెలికిత్రోయుచుండును. యంత్రమునుండి బయటికిపడుచుండగా వానిని లెక్కించుచూ చినమాత్రమున తాండ్రచెట్టునగల ఆకులను ఫలములను నలునకు సరిగచెప్పిన ఋతుపర్ణుని

వంటి అక్షహృదయమునెఱిగిన సంఖ్యావిదు నకు సయితము దుస్తరమగును.

ఆయంత్రాగారమున పని ప్రవాహవేగ మైన నదిలోని జలమువలె సాగుచుండును. రెండే ద్వారములు. లోనికివచ్చు సరకుల కొకటి, బయటికిపోవు సరకులకు మరియొకటి. ఎట్టిచిందఱకాని ఎట్టివందఱకాని ఊండదు. అన్నియు అన్ని కాలములందును యథాప్రదేశే వినివేశితములై యుండును.

ఔక్విక్ క్రొత్తదైయున్నట్లే అచటి ఆ రోగ్యవిధానముకూడ క్రొత్తదైయున్నది. దుమ్ము అన్నది ఆయంత్రాగారమున కలిక ములోనికై నదొరకదు. ఎప్పటికప్పుడు దుమ్మును డస్టుఎక్స్ ప్లోక్టర్లు అను యంత్రములు వెలికి గొనిపోవుచుండును.

ఇక నచట వాయుదేవుడు ఆయంత్రాగారపు యజమాని ఇచ్చవచ్చిన మచ్చున సంచరింపవలసినదే. అచట అపుడు ఎట్టి శీతోష్ణస్థితి కావలసియున్నదో అట్టిశీతోష్ణస్థితిని అచటియంత్రములు నిరంతరము కలిగించుచుండును. ప్రధానమగు వస్తువగు పొగాకుకు కావలసిన క్లయిమేటుకూడ ఆయంత్రాగారము ననే ఉత్పత్తియగును.

ఇట్లు శీతోష్ణస్థితిని కోరినపరిస్థితులలో నిలిపియుంచు యంత్రములు ఈఫ్యాక్టరీలో ఉన్నన్ని యూరప్ లోని మరియు ఫ్యాక్టరీయందును లేవు. అరువదివేల పౌనులు వెచ్చించి ఆయంత్రములు నిర్మింపబడినవి. లోనికి వచ్చు గాలిఅంతయు తొలితమొనర్పబడును. పిదప వేడిచేయబడును. పిమ్మట చెమ్మగిలునట్లు చేయబడును. శీతకాలమగుగాక వేసవియగుగాక లోనగాలి ఒకేమోస్తరుగ నుండును. నడి శీతకాలమగు జననరిమాసమున సయితము ఆ ఫ్యాక్టరీయందలి పనికత్తెలు చేతులకు ఎట్టి దుస్తులును ధరింపకయే పనిచేయుచుందురు.

అచటివాయువు స్వచ్ఛమైనది, శుచియైనది. పల్లెపట్టులందు దివ్యభవనములలో నివశించు భూస్వాములకు సయితము అందుబాటుననుండుటకు అసంభవమైన గాలి ఆఫ్ యాక్టరీయందు పనిచేయుచుండు మూడువేలమంది కార్మికులును అనుభవించుచుందురు.

నొప్పికలుగకుండ ధనమును ఆర్జించుపద్ధతి కేర్రానుఘరమువారికి తెలియును. 1928-వ సంవత్సరమున 12,58,847 పౌనుల లాభమును ఆకంపెనీవారు గడించిరి. ఆలాభమంతయు ఒకనికిమాత్రమే చెందదు. అచట పనిచేయు ప్రతివానికిని అందు భాగముగలదు.

పలుకంపెనీలకు మేధమాత్రమేయుండును. హృదయము ఉండదు. కాని కేర్రానుకంపెనికి మేధ, హృదయము రెండునుఉన్నవి. పనివారలక్షేమ మరయుటకు అచ్చట డాక్టర్లు, దంతవైద్యులు, నర్సులు ఉన్నారు. వ్యాధికుడిరి స్వస్థపడు సమయమునకు వలయు విశ్రాంతి, వినోదము కలిగించుటకు వలయు సౌకర్యములు ఏర్పాటుచేయబడియున్నవి. ఆటలాడుకొనుటకు స్థలములు- రోగసమయమున జీతము లిచ్చుటకు పనినుండివిరమించుచో ఉపకారవేతనములిచ్చుటకు ఏర్పాటులు గలవు.

క్రిస్టమస్ పండుగ కాలమున ప్రతిపనివానికిని ఒకవారముదినముల కూలి అదనముగ ఈయబడును. అపుడు ఒక పెద్ద సభ జరుగును. బారన్ బ్రతికియున్నంతకాలమును ఆసభకు ప్రతివత్సరమును అతడే ఆధ్యక్షుడుగా ఉండువాడు. అధ్యక్షతవహించి ఆయెటి వ్యాపారచరిత్రయంతయు చాటుమాటులేకుండ పనివారలకు ఉపన్యసించువాడు.

పన్ను లేకుండ నూటికి ఏబదిపాళ్లులాభమును పంచిపెట్లునట్లు వ్యాపారమును నడపదలచిన ప్రతివాడును అవలంబింపదగినసరియైన విధానమిదియే.

ర చ య త :

గూ డా కృష్ణ మూ ర్తి

బోధిసత్తువుడు ఒకనొక జన్మమందు చక్రవర్తులవటుంబమునందు జన్మించి వంశానుక్రమణిక చేతనూ, యోగ్యతచేతనూ చక్రవర్తియయ్యెను. ఈతని పరిపాలనమందు రాజ్యమంతయు బహుశాంతముగ నుండెను. సామంతరాజులుగాని విదేశరాజులుగాని ఎదురుతిరుగక, ఎత్తిరాక లొంగియుండిరి. కాన ఏకచ్ఛత్రాధిపత్యముతో, ఆపదలుగాని ప్రజాపీడగాని రాజ్యమందల్లరుగాని లేకుండా రాజ్యమేలుచుండెను. విదేశచక్రవర్తులెల్లరు ఎక్కువమైత్రిగా నుండిరి. ఈతనిక్రిందిగంతముల వ్యాపించెను. నిష్కాముకర్ముడై, యరిషడ్వర్గములను, తాపత్రయములను, ద్వంద్వములను, బహిఃప్రపంచ శత్రువులను ప్రేమచేత నిగ్రహించి, ప్రజాహిత సౌకర్యమే నిజముఖముగ భావించెను. 'యథారాజా తథాప్రజా' యను లోకోక్తి ననుసరించి రాజైట్లాచరించిన ప్రజలట్లాచరింతురను మానవప్రకృతి నెరింగి ధర్మమేజయమును పరమావధిగల్గి రాజయోగియని ప్రసిద్ధిగాంచెను. అందువలన ప్రజలకు మోక్షమార్గము లభించుటకొఱకై తాను సక్రమముగ మతవిషయమున నియోగింపబడిన ధర్మము లాచరించుచు, మోక్షసాధనకార్యములన్నియు ననుసరించుచుండెను. బీదలకు ధర్మము చేయుట, నైతికశీలమునకు ఆదర్శనీయుడగుట, ఓరిమితో జీవరాసుల నాదరించుట, ధర్మకార్యదీక్ష, హృదయమునప్రేమ, శాంతము, ప్రజాసేవ జూచినచో ఆతనినిమూర్తిభవించిన ధర్మదేవతయనక తప్పదు.

ఇంతజాగరూకతతో ప్రవర్తించుచు రాజ్యమును రక్షించుచున్నను ప్రజాదుష్ప్రేతిచేతనో, అవినితీవలననో, వరుణుని పరాకుచేతనో తనరాజ్యమందు కొన్ని పరగణాలలో అనావృష్టిదోషము

సంభవించి యపరిమితముగు ప్రజాపీడగలిగెను. చక్రవర్తి, తానెంత జాగ్రదావస్థకల్గియుండినను, తన యపకృతివలననో, నిజముగా ప్రజానీతి భంగముగుట వలననో నిట్టి యనావృష్టిదోషముకల్గి పంటలులేక ప్రజలకు పీడ, త్నామము సంభవించినది అని హృదయావేదనకల్గి, మతగురువులను, పండితులను, పురోహితులను, మంత్రులను, విద్యాప్రాధులగు బ్రాహ్మణోత్తములను, స్వాధ్యాయవేత్తలను రావించి వారిలో త్వరలో దేశత్నామనివారణకును, వరుణదేవుడు ప్రసన్నమగునటులను నేడైన నొక్కతరుణోపాయము యోజించి దెల్పవలెనని చెప్పెను. వారు వేదశాస్త్రములను పరికిలించి వేదోక్తముగు నొక భీకరక్రతువును చేయవలసియున్నదని తెల్పిరి. ఆ మహాక్రతువున యనేకజీవులు బలియైనగాని యనావృష్టిదోషము తొలగదని ఏకగ్రీవముగ ఘోషించిరి.

ధర్మస్వరూపుడగు చక్రవర్తికి వేదోక్తముగు మహాక్రతువిధానము వినినతోడనే, యపరిమిత పారావారపరితాపము జనియించి, దయాళులగు చక్రవర్తులు లోకమున కిచ్చుకొనుక యిదియా! యని ఖిన్నుడై మూర్తిభవించిన ధర్మమూర్తి గనుక తనసంతాపమునంతయు దిగ్మింగి మానసమున యాక్రతువున కియ్యకొనక పైకి మంత్రి, సామంత, బ్రాహ్మణోత్తముల యుపదేశము నిరాకరించినట్లుగానరాక మరియొక రాజకీయ విషయముపై సంభాషణ మరల్పజొచ్చెను.

వారీతని హృదయావేదనగావజాలక మతివిషయమై నీతనితో చర్చించుటకిదే యధనని భావించి, క్రతువుయొక్క ప్రాముఖ్యతను, రాజధర్మము బ్రాహ్మణధర్మముయొక్క పద్ధతులను వేదప్రాశస్త్యమును

గూర్చి చక్రవర్తి ఏసంభాషణలోనున్నను నివియే ప్రశంసించసాగిరి. “దేవరవారు సమస్తరాజకీయ విషయములందును, ప్రజాక్షేమముకొరకై యొనర్చుడి నేవయు, ధర్మదీక్ష, దాక్షిణ్యము నిరుపమానములు. ధర్మార్థకామమోక్షములు, అపరిమిత వైపుణ్యముతో నిర్వర్తింపించి ప్రజాసంరక్షణజేయు మహాప్రభో! మా నవలోకమునకును దేవలోకమునకును వారధివలె సంబంధించియున్న క్రతువును నెరవేర్చుట ధర్మమే. మీయాజ్ఞయే ధర్మమని యెంచు సామంతులెల్లరును, మీరేది నియమించిన అది నిర్వర్తింపఁబడుట సిద్ధముగా నుండును. ఈక్రతువును చేసి, ప్రజలను రక్షింప గల్గిన ధర్మమూర్తివీ. మీయొక్క ధర్మదీక్షకు, సత్యపరిపాలనకు నిదర్శనముగ, నీక్రతువాచరించినచో దేవలోకము తప్పక ప్రసన్నమగును. దేశమందు గల ఔమభాధ తొలగిపోవును. మీకీర్తి దేదీప్యమానముగ కోటిభాస్కరతేజముతో యసమానముగ నుభయలోకముల వ్యాపించును. మీరు పవిత్రులగుటచే నిట్టి కార్యదీక్షగూనుటకు తగిన కీలము, యుదారబుద్ధి, సత్ప్రవర్తనము, ధర్మము యన్యులకు దుర్గావ్యము. కొన యీక్రతువును యాచరించిన దేవభూమి విముక్తులుకాగలరని వేదములు ఘోషించుచున్నవి. దేవతలు సంతసిల్లి నిర్దోషమగు క్రతువును యాచరించిన నావృష్టితోలగి సుఖీశీముగానుండును. ప్రజాసౌకర్యమునకై కంకణబద్ధులైన మహారాజా! మా ప్రార్థన మాలకించి యీక్రతువు నాచరించి యానంద్రతారార్కమును యశస్సును బడయ వేడుకొనుచుంటిమి.”

ఇంతదనుక మూర్ఖతవహించి వేడుకొనుచున్న బ్రాహ్మణోత్తములయందు విశ్వాసముంచి వేదప్రమాణము నిరసించకుండ వారివల్లనే ధర్మసంరక్షణకు భంగమురాకుండ నుండునటుల ప్రవర్తించవలయునని రాజయోజించసాగెను. ప్రపంచమున ఎవరైన ఒక విషయమున యధికులని విశ్వాసముంచి వారికరణబోచితిమేని వారే ధర్మశాస్త్రానుసారముగా కుతర్కమువలన లోకమునకు హానిచేయుటకలదు. అట్టి

కుమార్గములను, కుతర్కములను వివేకములేక యనుగురించుచో పాపమార్గ మాచరించి సత్యమార్గ మదియే యని భ్రమచెందగలరు. నిజముగా యోజించినచో ధర్మమునకును, జీవహింసకును ఏమైన సంబంధమున్నదా? దేవలోకవాసులగు పుణ్యమూర్తులు శాంతించి ప్రసన్నులగుటకును, పాపకార్యమగు జీవహింసకును ఎంతవరకు సంబంధమున్నది? వేదముతో చార్పణవలన యజ్ఞపశువునకు ఆవేదమంత్రములే బాణములవలె తగిలి ఆపశువు మరణించి స్వర్గమున ప్రవేశించుననియు, అటుల స్వర్గాగోహణచేసినందువలన సమస్తమగుఐహాసౌఖ్యములు చేహారునని తెల్పుచుండిరి. ఇందు వేదప్రామాణ్యము జూపుచు కుతర్కమువలన అది న్యాయసమృతమని ధర్మమని వాదించుచున్నారు. కాని యియ్యది సంపూర్ణముగ నిందార్తము, సత్యదూరము, అధర్మము, యన్యత్నము, లోకాంతరమందు యితరులు చేసిన కర్మఫలితము, కర్మానుభవమును పొందిన జీవితెట్లు చెందును? యజ్ఞపశువును మానవులు హింసించినచో, ఎవరాహింసచేయించిరో, ఎవరుచేసిరో వారు ఆచేసిన పాపపుణ్యకర్మలననుభవించుదురగాని యజ్ఞపశువు సంచితపూర్వకర్మనంతయు త్రుంచికొని స్వర్గార్హమెట్లగును? యజ్ఞమందు బలికొఱకు తేబడినప్రాణి, యనేకక్రూరకర్మలుచేయుచు, హింసామార్గమునయుండి, ఎన్నడును సత్ప్రవర్తనకుగాని ధర్మమార్గమునకుగాని నోచుకొనకపోయినను, యజ్ఞమనందు బలియియబడినంతమాత్రమున నిజదుష్కర్మయంతయు మాసిపోయి పుణ్యాత్ములు పతితులు నివసించు పుణ్యలోకముల కెట్లర్హమైనది? నిజముగా యజ్ఞమందు సమర్పించబడిన ప్రాణియే స్వర్గమలంకరించుట సత్యమేయగుచో పవిత్రమగు వేదప్రమాణములుగలిగి ప్రస్తుతమయనేకవేల జీవులను బలియియ్యవలెనన్న వారలైన, అస్వర్గలోకమున పొందుటకు యీయజ్ఞమందు నరబలిని నియమించి, ఏ బ్రాహ్మణోత్తముడైన తానే యజ్ఞపశువుగానుండుట కెందుల కియ్యకొనరాదు? ఏస్వర్గ సౌఖ్యముకొరకు యపృరాంగనల

పొందుకొరకు కాంతిం చి యజ్ఞ మునల్లుచున్నారో, అట్టివారలు సుఖముగను, సులభముగను స్వర్గ ద్వారమున పొందగలరుగదా? కాన యోజించిన యాజీవహింస హేయము. ఇంత పాపకార్యమును యెంత యుత్తమ బ్రాహ్మణుడు చెప్పినను, యవి వేకినై ఎట్లు శిరసావహించగల్గుదును. ఇదే ధర్మ మార్గమా? అదీ గాక దేవతలందరూ చక్కని సుగంధముతో పరిమళించుచూ, రసవంతమై కట్టపడి సంపాదించబడి యప్పురోజనములు యానందముతో పంచి పెట్టుచుండు, “యవృతము”ను వదిలివేసి, కనికరింపదగిన జీవుని, హేయమై, నికృష్టముగ పశువును యజ్ఞమందు కఠినముగ, బలవన్మరణముచెందిన శరీరమందలి ‘వప’ను యితరావయవములను యాశించుదురనుట పరమేశ్వరునికి కళంకమేర్పరుచుటయే యని లోలోన తర్కించుకొని జీవహింసలేని మార్గమునకై వెదుకజూచ్చెను.

అటుల తలపోసి బ్రాహ్మణోత్తముల కియ్యకొననట్లు కానుపించినచో వారు నొచ్చుకొందురని, వారు బోధించు క్రతు విషయమంతయు శ్రద్ధగా వినుచు ఇట్లు జవాబిచ్చెను.

“బ్రాహ్మణోత్తమలారా! నాశక్తి సామర్థ్యములు యతిశయోక్తిగ వర్ణించినందులకు, మీ యాశీర్వాదమునకు కృతజ్ఞుడను. మీరు యేర్పరచిన క్రతు విధానమునకు యొప్పుకొంటిని. మీయాశీర్వాదము ఫలించుగాక! యాక్రతువును “పురుషమేధ”మని పిలవవలెను. అందు ఒక వెయ్యిమంది మనుష్యులు యజ్ఞమనంధాహూతియగుట యవసరము. కాన సభచాలించి క్రతువునకు వలయు సంభారముల నన్నిటిని చేకూర్చి సిద్ధపరుపగోరెదము. మంచి సుముహూర్తమంచి యనేకదినములు జరుగు యజ్ఞముగనుక తగిన స్థలము నిర్దిష్టించి యజ్ఞశాలను నిర్మింపగోరెదననెను.

అందు నొక పురోహితుడులేచి ‘మహాప్రభూ! యజ్ఞదీక్షానంతరము తక్షణమే దేవరవారు అవభృత స్నానమాచరించవలెను. అనంతరము క్రమక్రమ

ముగా నొకరినొకరినే బలియాయవచ్చును. ఏలనన వెయ్యిమంది ప్రజలను ఒక్కసారి బలియిచ్చినచో ప్రజలు మిమ్ములను, మమ్ములను నిందింతురు. దేశమందు తిరుగుబాటు, విప్లవము చెలరేగవచ్చునని యెలుగైచెప్పెను. మిగిలిన బ్రాహ్మణులందరు యాతని యుపాయము. బాగున్నదని విన్నవించదొడగిరి. అంత చక్రవర్తిలేచి, బ్రాహ్మణోత్తమలారా! ప్రజల తిరుగుబాటునకును, విప్లవమునకును మీరు యలజడిపడి జడియవలదు. అటు ప్రజాకాంతికి భంగకరములగు కార్యములు జరుగకుండ తగినప్రయత్నములుచేసి సంతోషించు బాధ్యత నాది” యని సభముగించెను.

తదనంతరము చక్రవర్తి తన రాజ్యమందంతటను గలప్రజలనురావించి ఒక గొప్ప మహాజనసభయందు “మహాజనులారా! నేను పురుషమేధమును మహాక్రతువును ప్రజాక్షేమమునకై తలపెట్టితిని. అందు వేయిమంది మనుష్యులను బలియాయవలెను. ఎవరు ధర్మప్రవర్తనగలిగి న్యాయముగ సంచరించెదరో, వారు ఆబలికి పనికిరారు. ఎవరు నైతికమార్గమునుండి వరలి, కుమార్గముల ప్రవర్తించెదరో, నా యాయాజ్ఞను యుల్లంఘించెదరో, వారు దేశద్రోహులనియు ప్రజాశత్రువులనియు నెంచబడి యజ్ఞపశువుగా పట్టుకొనబడుదురు. ఇందుకువలయు చారులను నియమించియు, నేను స్వయముగానూ సమస్తమును తెలిసికొందును. కాన జాగరూకతతో ధర్మమార్గమును గురైరింగి మెలగవలెనని” తెల్పెను.

అంతట ఆ మహాసభలో నాయకులగువారు ముందరకువచ్చి చేమోడ్చి నమస్కరించి- ‘మహాప్రభో! మీరు ధర్మస్వరూపులు. ప్రజాక్షేమమే తమక్షేమమని యెంచు మహాత్ములు. అటువంటి రాజయోగులగు ప్రభువుల యాజ్ఞ శిరసావహించకపోవుట సంభవమా! పరమేశ్వరుడైనను తమయందు నేరములెంచలేడు. న్యాయమూర్తులు. ధర్మదేవత మిమ్మాక్రయించినది. సత్యసామ్రాజ్యము మీది. కాన తమ రేయాజ్ఞనిచ్చిన నయ్యది శిరసావహించుటకు బద్ధులమని జెప్పి సభముగియగానే వెడలిపోయిరి. తదనంతరము దేశ

మంతటను చారులను నియమించి దేశదేశములలో ప్రతి గ్రామమందున 'ప్రజలలో ధర్మాత్ములను, సత్ప్రవర్తనకల్గిన వారిని సంగ్రహించుటకు కంకణ బద్ధులము. మేము చేయబోవు 'పురుష మేధ'మను క్రతువునకు యవినీతిప్రవర్తనగలవారిని సామంత ప్రభువులైనను విచక్షణలేక దుచ్చిన వర్తనగలవారిని పట్టుకొని యజ్ఞ నూపమునకు బంధించి, ఆమహాక్రతువులో బలిగా సమర్పించెదమని' సాటింపించెను.

ఎవ్వ డీఘారమైన సాటింపు దినదినము ప్రజలు వివసాగిరో, చారులు ప్రతి గ్రామమందును గాన నైరో వాటినుండి ప్రజలు రాజకాసనమును ఏమాత్రము వ్యతిరేకించక యవినీతికి చోటియక సత్ప్రవర్తనతో మెలగుచుండిరి. ఈర్ష్య, శతృత్వము నెచ్చటను గానరాకుండెను. తమకున్న తగవులను పరస్పరాంగీకారమువలన సద్గుణాలు చేసుకొనుచుండిరి. కృతయుగమందువలె తలదండ్రులయెడ గురువులయెడల భక్తికల్గి విశాలహృదయముగలవారై సమస్తజీవులను యాదరణతో జూచుచు దయాకారులై, యణకువ నమ్రతగల్గి మెలగుచుండిరి. మృత్యువుయొక్క భయముచేత లోకాంతరప్రపంచముయొక్క విచారణ ప్రారంభించి తెలిసికొనుచుండిరి. ఎవరికివారు తానొకడు బలియయ్యెనేని, తనవంశమునకు అపకీర్తియనియు, తనకు అనమానకరమని చింతించుచుండిరి. ఇంత పరివర్తన ప్రజలలోకలిగి సత్వ సామ్రాజ్యమైనను చారులు తిరుగుట మానలేదు. నీతి మార్గములను కూడ బోధించుచుండిరి. ఇంత ధార్మిక బుద్ధి, న్యాయము, సత్యము రాజ్యమందు ప్రబలియున్నదని విని చక్రవర్తి చాల యానందించెను.

ఇట్టి యానందదాయకముగు వార్తలు చెప్పిన చారులను బహూకరించి, మంత్రి సామంత బ్రాహ్మణాదులను రావించి రాజు—

“నాప్రజలను సంగ్రహించుట, జీవహింస నిర్మూలముచేయుట సాపరమావధియని మీకు విదితమే. యజ్ఞమునకు సమకూర్చిన ధనము యపరిమితము గానన్నది. ధర్మప్రవర్తనగల మనుజులెవ్వరును బలియిచ్చుటకు

యర్హులుకాదుగదా! మానవుల నెవ్వరినైనను బలవంతముగ దెచ్చి యాహుతిచేయుదుమా, యిట్టి న్యాయ మగుపరిస్థితులలో, నై జన్యభావముచే మానవుడు స్వాతంత్ర్యమునకై పోరాడి దేశమున సంక్షోభముకలుగ జేయును. అందులకు మనుజులకు శక్తిసామర్థ్యములున్నవి. ధర్మాసక్తిపరులైనప్పుడు బలియన్న నియ్యకొనరు. చావునకు వెరచి ముందంజవేసి యాబలివలన స్వర్గము చేకూరునను విశ్వాసము సత్ప్రవర్తకులకు లేదు. వారు ధర్మమార్గము, సత్ప్రవర్తనయే మోక్షమార్గమని తలంచుచున్నారు. ఈయజ్ఞమును తలపెట్టిన బ్రాహ్మణోత్తము లెవ్వరైనను ప్రజాక్షేమమునకై మృత్యుభయమును త్యజించి యిహ సౌఖ్యముల విడనాడి, బలియాయబడుటకై, తమంతటతాము ముందంజవేసి సమర్పించుకొనుటలేదు. జంతువులన్ననో నోరులేక మనుజులేమిచేసినను ఆందుకు లాంగిపోయి యుండుటవలన మనము స్వాతంత్ర్యము తీసికొని హింసించుటకు సాహసించుచుంటిమి. నిజముగా తిరుగుబాటు స్వభావముగల్గియున్న చో వాటిని హింసించుటకు సాహసించము. అయ్యది మనలను నిగ్రహించి పశుత్వమును కనపర్చును. జీవము బ్రహ్మాదివిశీలీకృతులపర్యంతము ఒక్కటే. శక్తి సామర్థ్యములు లేకపోవుటచే యనేక కుతర్కములవలన నిట్టిహింస మనము కడగుచుంటిమి. జీవరాసి యంతయు నొక్కటేయని భావించగల మనుష్యుడు తానెందుల కాహుతి బొందలేడు. యజ్ఞ పశువునకు ఆహుతి యనంతరము స్వస్వరూపమును బొందజేయగల్గు యగ్నిహోత్రుడు మనుజునకు కలుగజేయలేని శక్తిహీనుడా! అట్టి స్వర్గలోకమును బలవంతముగ పశువుచేత నేల బొందింపవలయునా? స్వర్గసుఖమును సంపూర్ణముగ గుర్రెరిగిన మనుష్యుడేల యనతికాలములోబొంది మోక్షమునుబొందరాదు. స్వర్గలోకమున కూడ నిట్టి యింద్రియవాంఛగల మనుజుడు యజ్ఞము చేసి మరియొకజీవిని హింసించి పుణ్యలోకమునకూడ హేయసుఖములబడయు నీచత్వముకంటే తానే యజ్ఞమందాహుతిజేంది కాశ్వత్తముగ స్వర్గలోకమును

బొంది బ్రహ్మనందమునం దోలలాడరాదా! ధర్మ మూర్తులు, సత్యస్వరూపులు యెట్లులైన పరలోక సుఖములను సాధించగలరు. జీవహింసవలన నెవ్వరును సాధించలేరు. సృష్టియొక్క ఆదర్శమే 'అహింసాపరమోధర్మః'యని స్థాపించినద్వితీయ ఆమార్గము నేల త్యజించవలెను. కాన ప్రస్తుతము చేహారిన ధనమువలన మనకు జీవహింస యక్కరలేకయే యజ్ఞము కాగలను. ఎచ్చట ధనలేమిగలదో వారి కీధనమంతయు ఇచ్చినచో వారి దారిద్ర్యము తొలగగలదు. ప్రస్తుతము మనమవలంబించు ధర్మమార్గమువలన దేవతలు సంతసిల్లి బాధ, ఔషము, అనావృష్టి తొలగిందగలుగుదురు" యని తెల్పినప్పటి కుంభవృష్టిగ వర్షించినందువలన, ఆపరమేశ్వరు డెంత దయాసముద్రుడో, ఎంతధర్మపరిపాలకుడో, ఆకరుణాసముద్రునికి సృష్టిలో చేధమావంతయైన ఎట్లు లేదో తెలియుచున్నది. కాన నీవిధముగ దేశమందు సాటింపించి ధనమును వినియోగపర్చవలెనని యాజ్ఞాపించెను.

చక్రవర్తి ధర్మబుద్ధికి, బ్రాహ్మణులు తలలాగి 'ధర్మము, సత్యము' యొక్క యుచితజ్ఞత గుర్తించి జీవహింస పాపమని తెలిసికొని మంత్రులచే నీయబడు ధనమును సేకరించి యానందించిరి. ఆధనముతో ప్రతి పల్లెయందును, పట్టణమందును ధర్మశాలలు స్థాపించి ధనమును పంచిపెట్టి సుఖిత్వమును చేహార్చిరి. ధర్మప్రాబల్యముచే దుర్భిక్షము తొలగినది. చక్ర

వర్తికీర్తి పుష్కసారభమువలె నలుదెసల ప్రాకినది. ప్రజలందరు, చక్రవర్తియొక్క అహింసాతత్త్వము నకు యచ్చరువంది, సత్యమువలనను, ధర్మమువలనను యహపరసౌఖ్యములు చేహారునని నమ్మి, సుఖిత్వముగల్గి, పంటలుపండి, వ్యాధిబాధలేక సుఖజీవనముచేయుచుండిరి. ప్రజలందరును చక్రవర్తికి యనేకమగు కానుకలనుయిచ్చి దేశపరిస్థితులను, ప్రజాసౌఖ్యమును తెల్పుచుండిరి.

ఒకనా డొకరాజోద్యోగి కొలువునందు చక్రవర్తితో- 'మహాప్రభూ! చక్రవర్తులు పండితులతోనూ, పామరులతోనూ, వర్తకులతోనూ, సమస్త ప్రజలతోనూ యెదోయొక సంబంధముండి. పొందిన యనుభవమువలననే వారిబుద్ధిచాతుర్యము వర్ధనాతీతము. తమరు యజ్ఞదీక్షను ధర్మదీక్షయనినందువలన సమస్త యజ్ఞయాగాది క్రతువులు, ధర్మమందునూ, సత్యమందే కలవు. స్వలాభాపేక్షకొరకు జీవహింసచేయుచు, వేదప్రమాణమును కుతర్కమువలన హింసారూపకముగ మార్పుట యధర్మమని, యసత్యమని ప్రజలు ప్రత్యక్షముగ తెలిసికొనిరని' నుడివెను.

కాన ఎవరివృద్ధయము పవిత్రమైనదో, నైర్మల్యములేనిదో వారు ఎన్నటికినీ కుతర్కమునకుకాని, కుజనలయొక్క దుర్బోధనలకుగాని, యన్యాయమునకుగాని, యసత్యమునకుగాని, తాపీయక ధర్మమార్గమున లోకకళ్యాణమును చేహార్చగల్గుదురు.

—జాతక కథలనుండి.

“ఆంధ్ర హోమ్”

నెం 61. లజ్ చర్చిరోడ్డు మైలాపూర్, మద్రాస్.

ఆంధ్రులకు రుచికరమైన వంటలతో భోజనవసతి, బసలుకలవు. కుటుంబములలోనున్నవారికి ప్రత్యేకగదులు. కలితలేని కాయకూరలు, వేయించినకందిపప్పు, ఆరోగ్యకరపుష్పియ్యలు, స్నానమునకు వేడినీటిగుచ్చాయములు, ఎలక్ట్రిక్ దీపములు. పండుగ విందులు చేయబడును. ఒకసారి దయచేసి చూడండి.

ఆంధ్ర హోమ్, మైలాపూర్, మద్రాస్.

మీ డబ్బు!

ఎట్లు ఉపయోగించుచున్నారు?

నూటికి 9 రూపాయల వడ్డీకిచ్చి యిప్పుడు మురిసినను

తరువాత కోర్టులు, వకీళ్ళక్రింద వృథా వ్యయమై రూపాయల కర్థలతో సంతృప్తులు కానేల?

లాభదాయకమైన అధునికవ్యవస్థలను గమనించి, భద్రమైన విధముననూ, సునిశ్చితమైన లాభము వచ్చేలాగుననూ ఉపయోగింపుడు! మద్రాసులో అనుభవజ్ఞులైన ప్రవీణులచే స్థాపితమైన

లక్ష్మీ సినీటోను (లిమిటెడ్)

వారి క్రొత్తస్క్రీములు సిద్ధముగా నున్నవి.

షేర్లు అమ్మబడుచున్నవి—ఇప్పుడే! తరువాత మరిలభించవు, త్వరపడవలెను. కార్డువాసిన చాలును. పూర్తివివరములు తిరుగు టపాలో రాగలవు! వెంటనే వ్రాయండి.

ఈ కంపెనీవారిచే సుప్రసిద్ధ నటీనటులవర్గముగల తెలుగు, అరవము, కన్నడము భాషలలో పౌరాణిక ఫిల్ములు తయారగుటకు సిద్ధముగా నున్నవి.

షేర్లు దీనుకొని పూర్తి లాభముల పొందగోరువారు త్వరపడవలెను.

లక్ష్మీ సినీటోను (లిమిటెడ్)

146, బ్రాడ్వే,

మదరాసు.

(పూర్తి నిబంధనలు [ప్రోస్పెక్టుసు] త్వరలో ప్రకటించబడును.)

వచ్చుచున్నది !

తర్వాత వచ్చుచున్నది !!

బెజవాడ సరస్వతీటాకీస్ వారి రెండవ మహత్తర తెలుగుటాకీ.

KANAKATARA (క న క తార)

డైరెక్టరు: హెచ్. వి. బాబు.

ఈ చిత్రము పౌరాణిక సాంఘిక, చారిత్రకచిత్రము లలోని సౌందర్యమును సంతరించుకొని సర్వాంగ సుందరమై వచ్చుచున్నది.

ముఖ్యపాత్రధారులు:

దొమ్మేటి, కన్నాంబ, ఆరణి, బసవయ్యశాస్త్రి, దుర్గాప్రసాద్, రాఘవన్, కుంపట్ల, మంజరి, చిత్ర, వీరాజు, కమలకుమారి ప్రభృతులు.

విడుదల తేదీకై ఎదురుచూడుడు. బ్రహ్మలకు ప్రతి ప్రదర్శనశాలలోను ప్రదర్శింబడనున్నది.



For Booking Apply to :

SARASWATI TALKIES LIMITED, Bezwada. or
3, Mariappanaick St., Theynampet, Cathedral P. O. Madras.

మ ధ్యా హ్నం ము ద్దు

[చే సు కు న్న పె ల్లాం : చే సు కో త ల చి న పె ల్లాం]

ర చ యిత :

తో లేటి గం గా ధర ము, ఎం. ఎ.

[గతసంచిక తరువాయి]

‘ప్రియా! నిన్ను చూచుటకు నాకు చాలా ఆనందంగావుంది. కాని, దయచేసి నన్ను మరోసారి చూడ్డానికి నీవు ప్రయత్నంచేయ వద్దు.’

ఆమె కాపరంజున్నకొంప చాలాసాతది. ఆగది అంత ఆకర్షణీయంగాలేదు. కాని ఏవో కొత్త కలెనులుకట్టి, గోడలకు కొత్త బొమ్మలుకొట్టి దానిని కూడినంత ఆకర్షణీయంగా చేయుటకు లూసీ సంకల్పించి పని చేసిందని తోచకపోలేదు. ఆగదిలో సోఫా మీద నాకొగిటిలో లూసీతో నేనుకూర్చుని ఆమెతో మాట్లాడుతూవున్నంతసేపూ ఆగది నా కొక స్వర్గమందిరమువలె తోచింది.

ఆగదిలో తాను ఒంటరిగా నివశిస్తున్నానని లూసీ చెప్పింది. ఆమె ఇదివరకు ఎవరినీ ప్రేమించి ఉండలేదు. ప్రేమించక ప్రేమించక తాను ప్రేమించినపురుషుడు వివాహ మైనవాడైనాడు. అట్టి స్థితిలో ఆమె చేయవలసిన పనియేమిటి? నాకును నాభార్యకును నడుమను ఉండకుండ నాకు దూరమైపోవుటయే ఉచితమైందని ఆమెకు తోచింది.

నాభార్యకు ద్రోహముచేయాలనే తలంపు నాకు ఎప్పుడూలేదు. నాభార్యకు నాకు సాగు శూవుండే దాంపత్యధర్మాన్ని లూసీకి విడ

మర్చిచెప్పి లూసీని శాశ్వతముగ నాదానిని చేసుకోవాలని నాతలంపు. చిరవియోగానంత రము కలుసుకున్నామేమో ఆమెను నాకొగిలి నుండి సడలిపోనిద్దామనే ఉద్దేశం నాకు ఎంత మాత్రమూ లేదు. కాబట్టి నేను లూసీకి ఉన్నదున్నట్టు చెప్పేశాను. నాభార్యను విడాకుకొరకు అడిగాననీ, దానికి ఆమె సుతరాము అంగీకరించలేదనీ చెప్పేశాను.

అప్పుడు లూసీతలను నాజబ్బలకు ఒరసి పట్టుకున్నాను. గాఢంగా ముద్దు పెట్టుకున్నాను. లూసీకనక నన్ను వివాహంచేసుకోడానికి వాగ్దానంచేసినట్లయితే నాభార్యను బలవంతంచేసి విడాకు పుచ్చుకుంటానని చెప్పేను.

‘ఆమె అల్లరిచేసేమాట నిజమే. అల్లరి చెయ్యనీ! మనం ఒకరికి ఒకరందక్కుతాము. మనకి క్షావలసింది అదేకాదా?’ అని లూసీ తో అన్నాను.

లూసీ తనబాహులతో నాకంఠసీమను పెనవైచుకొన్నది. తన పెదవులను తెచ్చి నా పెదవులకు అందించింది.

బయట రోకళ్ళలావు ధారలతో వర్షించుచున్నది. అయినను లోనవెచ్చగానే ఉన్నది. విశాలవిశ్వమునందంతటికిని నాకు కావలసిన

ఏకైకస్త్రీవ్యక్తి నాచేతులలో వెన్నవలె కరుగుచున్నది.

అంతవరకే, అంతకుమించి ఎట్టి అనుచిత కార్యముగాని చేయుటకు మేము ఒడబడలేదు, వీలయినంతవరకు ఆమెను వివాహమాడుటకు నేను కృతనిశ్చయడనై వాగ్దానముచేసియున్నాను. కాని ఒకరి సహచర్యము కోసము ఒకరము తహతహపడుచున్నాము. కావున ప్రేమభరమున, ఆనందోద్రేకమున మేము ఇతర విషయముల నన్నిటిని మరిచిపోయితిమి. ఆమెను నేను వీడుసరికి అర్ధరాత్రి అతిక్రమింప జొచ్చెను. విడాకువిషయమై తొందరపడకుండుటకే మేము నిశ్చయించితిమని మాత్రము చెప్పటకు నేను మిక్కిలి సిగ్గులుచున్నాను.

కాని లూసీ చెంతనున్నంతసేపును నేను చాల ఆనందముగను, గర్వముగను ఉంటిని. వచ్చువేళ ఆమెను కౌగలించుకొని నెమ్మదిగ ఇట్లు చెప్పితిని: 'నేను రేపే నాభార్యతో నిష్కర్ష గ చెప్పివైతును. విడాకుకై నిర్బంధితును.'

లూసీ ఇదివిన్నది. తన్నుగురించికాని, తన భావినిగురించిగాని ఏమాత్రమును తలపున పెట్టుకొనలేదు. స్వార్థరహితమైన దృష్టితో ఉపదేశించినది: విడాకువిషయమున తొందరపడవలదని, తనభార్యను ఒక్కసారిగ చెంగనాడవలదని, విడాకువివాదవలన నాప్రతిష్ఠ భంగమగుటకాని నాతలిదండ్రులకు కష్టముతోచుటకాని తనకు సమృతముకాదని తెలిపింది.

'సీభావినిగూర్చి నీవు మరిచిపోవద్దు. మనము నెమ్మదిగ నిగ్రహింతము. కాలమే అన్నిటిని సర్దుబాటు చేయగలదు. ఈలోగా ప్రతి సాయంకాలమును ఇక్కడికివచ్చి నీవు నన్ను

కలిసికొనవచ్చు. నీకు తీరుబడిఅయినప్పుడల్లా, రావాలని కోరిక కలిగినప్పుడల్లా రావచ్చు.'

ఇట్లా చెపుతూ ఆమె తనపెదవుల్ని నా పెదవులకు అందించింది. వరప్రసాదమువలె నేను వాటిని అందుకొంటిని. నిజానికి నాగుండెల్లో విడాకువల్ల వచ్చే అపమారుకు భయం గానేఉంది. లూసీని శీఘ్రముగ వివాహము చేసికోవడమే నాజీవితమునకు చంద్రోదయమను సంగతిని నేను తెలిసికోవలసింది.

హృదయపూర్వకంగా నేను ప్రేమించిన ప్రేమించగలస్త్రీ లూసీయే. నాభార్యతో విడాకుపుచ్చుకొనుటవలన కలిగే అపమారును కొద్దికాలము తట్టుకొంటినేని లూసీని వివాహమై జీవితాంతమువరకూ సుఖింతును. కాని అట్లు తట్టుకొనుటకే నాకు సాహసము లేకపోయింది. బొత్తిగా సులభమైన మార్గాన్ని అవలంబించేను.

నావిషయమై లూసీ స్వార్థరహితమైన ప్రేమతోవుంది. నన్ను ఆమె పూర్తిగా నమ్మింది.

మమ్మల్నిగూర్చి ప్రజల్లో ఎట్టి గుసగుసలు కాని బయలుదేరకుండా ఉండేలాగున మేము ప్రవర్తించేము. మధ్యాహ్నంమాత్రం మేము ఎప్పుడూ కలుసుకునేవారంకాము. రాత్రి భోజనం అచటనే చేసేవాడిని. ఆచుట్టుపట్ల అందరూ నేను ఆమెభర్తననే అనుకునేవారు. అట్లే వ్యవహరించేవారు కూడాను.

అవి సుఖమయదినములు.

లూసీ స్వయంగా వంటచేశేది. వంటదుస్తులలో ఆమె మరింత అందముగా కనిపించేది. ఆమె వంటచేస్తూవుండగా నేనున్నా వంటయింట్లోనేవుండి ఆసానానూ ఈసామానూ సద్దుతూ వుండేవాడిని. ఐదేసి నిమిషాలకి ఓసారి ఆమెను ముద్దుపెట్టుకుంటూ వుండే

వాడిని.

లూసీయే నానిజమైనభార్యగా నేను భావించుకునేవాడిని. స్వార్థమన్నది లేకుండా సర్వస్వమూ నాకు అర్పణమైపోయిన ఆమెను సహధర్మచారిణిగా పొందినందుకు నేను చాలా ఆనందించేవాడిని. ఆసంతోషంయొక్క మైకంలో మమ్మల్నిగూర్చి ఇతరులు ఏమనుకుంటారో అనేదృష్టి నాకు లేకపోయేది. లూసీమాత్రం ఆవిషయమై జాగ్రత్తవహించి ఉండాలని పదేపదే చెబుతూవుండేది.

ఆమెది సరళమైనమనస్సు. మిక్కిలి ఓర్పుగలది. ఎవరినిగూర్చి కాని ఏమీ అనేదికాదు. నాభార్యగుణాలతో కలహించి లాభము లేదనీ, విడాకుపుచ్చుకున్నతరువాత ఆమె శాంతవహిస్తుందనీ లూసీ చెబుతూవుండేది.

కాని... కాలం ఒక్కలాగున ఉండదు... ఆరుమాసములుగ ఆనందసముద్రంలో ఓలలాడుతూవున్నాం. ఇంతలో ఒక అవరోధం ఏర్పడ్డది.

కొత్తరోజుల్లో మా పెళ్ళివిషయమై ఇదుగో అదుగో అంటూవుండేవాడిని. కాని ఇప్పుడు కథ సజావుగా నడుస్తూవుండడంచేత పెళ్ళిసంగతే తలపెట్టడం మానేశాను. లూసీ మాత్రం అప్పుడప్పుడు నిట్టూర్పులు విడుస్తూ నిరుత్సాహంగా వుండేది. నాభార్యతో విడాకుపోంది తన్ను ఎప్పుడు పెళ్ళిచేసుకుంటారో అనేసంగతి తెలిసికోడానికి ఆమెకు తహతహ అగ్గలంగావుండేది. అల్లాంటి సందర్భాల్లో నేను మరోధోరణిలోకి సంభాషణ మార్చేసేవాడిని. పెళ్ళిసంగతిమాత్రం తలపెట్టేవాడిని కాదు.

కామవిషయంలో నేను ఇప్పుడు భార్యభర్తలమై ఉన్నాము. పెళ్ళికాకుండానే భార్యధర్మం నిర్వహిస్తున్నందుకు ఆమెకు

మానసికంగా నిరుత్సాహం ప్రబలిఉండాలి. మాప్రేమ నేటి సంఘమర్యాదలకు వ్యతిరేకమైందనీ, వ్యభిచారంక్రింద పరగణించతగిందనీ మాకు తెలుసు. లూసీ ధర్మము, న్యాయము, కట్టుబాటు మొదలగు వానిని పట్టుదలతో గమనించేమనిషి. అయినా ఆమె నాకోజుకు, నాసుఖంకోజుకు పెళ్ళికాకుండానే నాతో కలిసి వుండడానికి సమ్మతించింది.

ఇది ఇల్లావుండగా వృత్తిలో నాకు మంచి అభివృద్ధి కలిగేటట్లు తోచింది. మదరాసు లోని వర్తకుల్లో బాగా డబ్బువున్నవాడున్ను మంచి పలుకుబడిగలవాడున్ను అయిన గోపినాథచెట్టి యం. యస్. యమ్. రైల్వేకంపెనీమీద తెచ్చిన దావాలో నాకు వకాల్తు నామా యిచ్చినాడు. ఇందుతో నాకు ఎక్కడలేని ఆనందమూ కలిగింది.

కలిగిన ఆనందం చాలారోజులు ఉండలేదు. ఒకానొక పురుషుడు అన్యస్త్రీతో సంబంధం ఏర్పరుచుకుని లోకానికి తెలియబడకుండా వుండడం కథల్లోను నవలల్లోను కనబడేవిషయమేకాని మామూలు జీవితంలో ఆసంభవమైంది. లూసీసంగతి, నాసంగతి, మాస్నేహసంగతి ఎవరికీ తెలియదని నేను అనుకున్నాను. కాని నిజానికి మమ్మల్ని గూర్చి లోకమంతా గుసగుసలు పోతూనే వున్నట్లు నిశ్చయమైంది.

ఒకనాడు ఉదయాన్ని మానాన్న నాదగ్గరకువచ్చి గోపినాథచెట్టి తనకేసును మరోవకీలుకు ఇచ్చేడనీ, అల్లా ఇప్పుడానికి కారణం నాచెడ్డనడకే అనీ చెప్పినాడు.

నాన్నకు నామీద చాలాకోపంవచ్చింది. నాసంగతి సందర్భాలన్నీ కనిపెట్టడానికి గాను చారుల్ని నియమించాడు. వారు నేను అలం దూరులో అర్ధరాత్రివేళ లూసీగృహాన్నించి

బయటికివస్తూవుండడం చూశారు. ఇతరసమయాల్లో నేనూ లూసీ కలిసివుండడమున్నూ వాళ్ళకళ్ళను బడ్డది.

ఇంతవెల్లడిలోకి వచ్చేక అది కాదనడం అసంభవం. నాన్న నన్ను చాలాకోప్పడి ఆమె స్నేహంచేయడం మానివేయమని నిష్కర్షగా చెప్పేశాడు. నేను అతనిమాటకు ఎదురుకున్నాను. అందుతో అతనికి పట్టరాని కోపంవచ్చింది. కోపవేగాన్ని ఆవృద్ధునికి గుండెదడవచ్చింది. కొన్నివారాలవరకు అతనిస్థితి చాలా ప్రమాదావస్థలోనే వుండింది. క్రమంగా అతనికి కొంచెం ఆరోగ్యం కలిగిందికాని ఇక ఏమని చేయడానికిన్నీ అతను ఆసమర్థుడయ్యాడు. నన్నుగురించిన గుసగుసలు లోకమంతా వ్యాపించాయి. నేను ఎక్కడికి వెళ్ళినా అక్కడివాళ్లు నన్నుగురించే గుసగుసలు పోతూవుండేవారు. మాఅమ్మ చాలా దూరంచెప్పింది ఆవ్యవహారం మానమని. ఇదిఅంతా విని లూసీకూడా నాకుటుంబానికి నేను అవమానం తెస్తున్నానని చెప్పింది.

కాని ఇంతమంది ఇన్నివిధాల మాటలాడుతున్నా నాభార్యమాత్రం ఏమీమాటలాడలేదు. క్రమక్రమంగా మేము ఒకరికి ఒకరం దూరమైపోయాము. గవ్వలు, పేక మొదలైనవి ఆడుకుంటూను; ఊలుకుట్లు, అల్లికకుట్లు అల్లుకుంటూను ఆమె కాలం వెళ్ళతోనేది. నారాకపోకల్ని ఆమె గమనించేదికాదు. నేను సాయంకాలాలు సాధారణంగా ఇంటికి వచ్చేవాడినికాదు. రాత్రిభోజనం ఒక వేళ యింటివద్దేచేసినా భోజనం అయిపోవడంతోటే తిరిగి బయటికి వెళ్ళిపోయేవాడిని. ఇల్లా వెళ్ళిపోతున్నా నాభార్య ఎప్పుడూ కాదనలేదు. ఆమెతో ఏవిధాన్ని పోట్లాడదామన్నా ఆమె అవకాశమే యిచ్చిందికాదు. ఈ

పరిస్థితుల్లో మానమే పరమహంసక్రియ అని ఆమె అనుకుంది కాబోలు.

నేనుధైర్యస్థయిర్యములతో నిలబడవలసిన కాలంవచ్చింది. నాభార్యతో నేను విడాకుపుచ్చుకుని లూసీని నేను వివాహంచేసుకోదలచానని తల్లిదండ్రులతోను కుటుంబంలోని ఇతర వ్యక్తులతోను చెప్పివేయవలసిన తరుణం వచ్చింది. కాని నేను అట్లా చేయలేకపోయాను. అంతటిధైర్యం నాకు లేకపోయింది. నేనుధైర్యంతో ఆపనిచేస్తే వృద్ధుడైన నాన్నగుండె చలనం ఆగిపోయి చనిపోతాడని నాకు భయంపేసింది. నేను అంతపని చేస్తే నిజానికి మానాన్న అట్లు మరణించే వుండనేమో! మీదు మిక్కిలి లోకాభిప్రాయానికికూడా నేను జంకడానికి ప్రారంభించాను. లోకంచేత మంచివాడిని అని అనిపించుకుందామనీ, వృత్తిలో గొప్పవాడిని అవుదామనీ కాంక్ష. బయలుదేరింది.

ఇన్ని కూడినాయి. లూసీని అలందూరు నుంచి మకాం ఎత్తివేసి మరోచోట పెట్టమన్నాను. ఆమెవద్దకు అప్పుడప్పుడే కాని తఱచు వెళ్ళడం మానేశాను. ఇంటివద్ద మాత్రం ఆమెనుపూర్తిగా వదిలేశానని చెప్పేశాను. మానాన్నకు చాలా ఆనందమైంది. నన్ను ఊమించాడు. గోపినాథచెట్టితో మాట్లాడి తిరిగి కేసు నాకు యిప్పించాడు. నేను అందులో బాగా పనిచేసి నెగ్గించేను.

అందుతో వృత్తిలో నాకు మంచిపేరు వచ్చింది. నావద్దకు కేసులమీద కేసులు వచ్చి పడుతున్నాయి. సాధారణంగా అన్నింటలోనూ గెలుచే. ఆరుమాసాల్లో నేను గొప్ప పేరూ, విశేషధనమూ ఆర్జించాను. నాప్రార్థనమీద లూసీ తనమకాములు ఒకపేట

నుంచి మరోపేటకు మారుస్తూవుండేది. ఇల్లా చేయడంవల్ల మమ్మల్ని గూర్చిన గుసగుసలు తగ్గిపోతాయని మానమ్మకం. ఇన్నికష్టాలు ఉన్నా మా ప్రేమవల్ల మాజీవితాలు ఆనంద మయంగానే వుండేవి. ఇప్పుడు మా సంభాషణల్లో ఎప్పుడూ మా పెళ్ళి విషయం రావడమేలేదు. వృత్తిలో నేను బాగా ఎక్కివస్తూ వుండడంచేత లూసీ తాను రహస్యంగానే వుండడానికి కృతనిశ్చయరాలు అయింది. ఆమె తిండికిగాను నేనిచ్చేడబ్బుతోటే ఆమె తృప్తిపడేది.

లూసీఅంటే నాకుండే ప్రేమలో కొంచెం కూడా తగ్గలేదు. ఎప్పటికైనా ఆమెను పెళ్లాడాలనే నా ఉద్దేశం. కాని ఇప్పుడు ఆమెకో ప్రత్యర్థి బయలుదేరింది. వృత్తిలో అతిలోక కీర్తి సంపాదించాలనే నాగాఢవాంఛయే ఆమెకు ప్రత్యర్థిగా ఏర్పడ్డది. లోకులు మమ్మల్ని గూర్చి ఇంకా గుసగుసలు పోతూనే వుండేవారు. అయినా మేము తలుచు కలుసుకోవడం తగ్గించడంచేత ఆగుసగుసలు అంతగా పొక్కిలికావు. ఈమాదిరిగా కొంతకాలం గడిచిపోయింది. ఇంతలో మరోకొత్త ముసలం ముంచెత్తుకొచ్చింది.

ఒకనాటి సాయంకాలం లూసీయింటికి మామూలుప్రకారం వెళ్ళేను. ఆమె ఏదో సుఖమయకల్పనలో వున్నట్లు, అవ్యక్తమైన ఆనందంలో ఉద్వేగితహృదయంతో నాకు ద్యోతకమైంది. ప్రార్థనామృదాక్తులతో ఆమెను అనుసరించాను సంగతి తెలుసుకుందామని.

ఆమె ఓపట్టాన్ని నాకు చెప్పలేదు. నెమ్మది

నెమ్మదిగా ఆమె తనకు చూలునిలిచినసంగతి చెప్పివేసింది.

ఆమె నాబాహులతల్లో బంధింపబడి ఉండగా ఆమాటలు విన్నానేమో నాకు మొదట్లో చాలా ఆనందం కలిగింది. మాదాపత్య వృక్షమున ఒక అమృతఫలము కలగబోతున్నది. అది ఎంతటి ఆనందకరమైనవిషయం!

కాని ఇంతలో భవిష్యత్తు జ్ఞాపకం వచ్చింది. తీరనిబెంగ నామనస్సులో ప్రవేశించింది. లూసీనాకు మరింత దగ్గరగాచేరి మన వివాహం జరిగితేకాని మనబిడ్డకు చర్చిలో పేరుపెట్టడానికి వీలుండదు అనిఅంది. అప్పుడు నాకు కలిగిన చికాకును దాచుకోలేక పోయాను.

‘అయితే నువ్వనన్ను పెళ్లాడదలచుకోలేదన్నమాట’ అని దెబ్బతిన్న ఆడువులివలె ఆమె నన్ను అడిగింది.

‘మనం తప్పకుండా వివాహంచేసుకుందాం. కాని దానికి కొంతకాలాతిక్రమణం మాత్రం కావాలి. ఇప్పుడే మన వివాహం జరగాలంటే దుస్తరమే. విడాకుశబ్దం వినబడేసరికల్లా వెళ్లి నాభార్య మానాన్నకాళ్లమీద పడుతుంది. మానాన్నకు అసలే ఆరోగ్యం బాగాలేదు. గుండెదడతో బాధపడుతూ వున్నాడు. ఈపరిస్థితుల్లో ఏమాత్రం వ్యతిక్రమం జరిగినా గుండెదడ ఎక్కువై అతనికి అపాయంకలగక మానదు.’ అని జబాబు చెప్పేను. జబాబు అయితే చెప్పేనేకాని తేరిపారి ఆమెముఖం కేసి చూడలేక పోయాను. ఆమెదృష్టికి ఎదురొడ్డి చూపు సారించలేక పోయాను.

[నశేషము.

న ర ము ల కు ప ట్టు క ం డ ర ము ల కు బ ల ము—

యివి రెండును మానవజీవనమును సౌఖ్యవంతముగ
ఉపయుక్తముగ చేయగలవు. వీటిని ఆధునికదినము
లలో పెంపొందించుకొనుటకు జీవామృతమే
సాధనము. జీవామృతము నరములకు పట్టును;
కండరములకు బలమును సత్త్వవను ప్రసాదింపగలదు.
జీవామృతసేవనము జీవితోత్సాహము నిచ్చును.
న ర ము ల ప ట్టు త్వ ము న కు, క ం డ ర ము ల బ ల ము న కు



జీవామృతము



తొట్టిబొంగి పాప యెప్పుడూ

ఆ డు కో వా లి, గా ని
యే డ్వ కూ డ దు

బాలపాపల ఆరోగ్యము యకృత్ స్త్రీ హోదరములయొక్కస్థితిమీద ఆధారపడివుంటుంది. అది పెరుగకుండ ప్రకోపించకుండ వున్నంతవరకు పసిపాపలు యేడ్వకుండ అడుకొంటూవుంటారు. ఏనా డా అవయవములు యేదో ఒక కారణమున పెరిగెనా ఆ పాపల జీవితము యీదురోమంటూవుంటుంది. బాల పాపలను యీ ప్రాణములుతీసే బల్ల, గడ్డలనుండి రక్షించవలెనంటే అందుకు బాలభాస్కరయే సాధనము.

బాలభాస్కరసేవనమువలన యకృత్ స్త్రీ హోదరవ్యాధి పటాపంచలుకాగలదు.

బాలభాస్కర

(శ్రీ) కృష్ణుని జీవితమునందలి రసవత్తరఘట్టము నొకదానిని
 నాట్యకళాభిజ్ఞుల నేర్చికూర్చి సాంకేతికప్రవీణులసహకారముతో
 బొంబాయిలోని ప్రసిద్ధ స్టూడియోలో,
 తెలుగు, అరవము, కన్నడము,

మూడు భాషలలో

శాస్త్రపరిపక్వముతో తయారు చేయబడుచున్నది.
 ఒకేకథను మూడుభాషలలో వ్యాపారకళాదృష్టులతో చక్కగా తీయటకు
 హిందూదేశమున ఇదే ప్రథమప్రయత్నము

లక్ష్మీ సినీ టోను (లిమిటెడ్)

146, బ్రాడ్వే,

మదరాసు.